



د افغانستان اسلامي جمهوریت

# د افغانستان ملي پرمختيايي تگلاره



## د تگلاري لنډيز

۱۳۸۷ - ۱۳۹۱

د امنيت، واکمنۍ،

اقتصادي ودې او د بې وزلي د کموالي تگلاره



## بسم الله الرحمن الرحيم

### د افغانستان راتلونکې لپاره زموږ لړلید

د ۱۴۰۰ هجري لمريز (۲۰۲۰ زېږديز) کال پورې، افغانستان به لاندې لاس ته راوړنې ولري:

- د اسلامي اصولو او اساسي قانون پر بنسټ يو دموکراتیک هيواد چې د داخلي سولې او امنيت، د گاونډيو هېوادونو سره د سوله ايزو او نېکو اړيکو درلودونکی او په نړيوال ډگر کې د درناوي څخه برخمن هېواد،
- زغملرونکي، يو موټی او کثرت گرا، اسلامي ارزښتونو او عمومي گډون، عدالت، او د اتباعو د حقونو برابرې لورې موخو ته ژمن يو ملت،
- د پياوړې خصوصي سکتور تر لارښوونې لاندې د اقتصاد د بازار، ټولنيزې برابرې، او د ژوندانه چاپيريال د دوامداره ساتنې پر بنسټ د امېدونو څخه يوه ډکه ټولنه.

### د ۱۳۸۷ - ۱۳۹۱ کال پورې د افغانستان د ملي پرمختيايي تگلاري موخې (۲۰۰۸/۰۹ - ۲۰۱۲/۱۳ زېږديز کال)

د افغانستان ملي پرمختيايي تگلاره يو داسې پلان دی چې د زریزې پرمختيايي پر موخو (ام.ډي.جي) باندې ولاړ او په افغانستان کې د بې وزلي د راکمېدو لپاره يو استراتېژیک سند په توگه ترې گټه اخيستل کېږي. د دې تگلاري د ملاتړ اصول، د افغانستان تړون لیک ارکان او معيارونه تشکيلوي. د افغانستان د ملي پرمختيايي تگلاري ارکانونه او موخې په لاندې ډول دي:

- امنيت: ملي ثبات، د قانون د تطبيق په برخه کې د ميکانيزم پياوړي کول او د هر افغان تبعه د فردي امن تامينولو ته رسېدنه.
- حکومت کول، د قانون ټينگښت او بشري حقونه: د دموکراسي او بشري حقونو د بنسټ پياوړي کول، د قانون ټينگښت، د عامه خدمتونو ترسره کول او د دولت ځواب وینه.
- اقتصادي او ټولنيزه وده: د بې وزلي کمول، د خصوصي سکتور تر لارښوونې لاندې د اقتصاد د بازار له لارې د دوامداره ودې تامينول، د بشري پرمختگ شاخصونو بڼه کول او د زریزې پرمختيايي موخو په برخه کې د پام وړ پرمختگ.





## بسم الله الرحمن الرحيم

د نن څخه شپږ کاله د مخه د افغانستان خلکو او نړیوالې ټولني بوبل ته سره لاسونه ورکړل تر څو د نړیوالې ترهګرې له منګلو څخه افغانستان و ژغوري او ددغه هېواد د بیا رغونې کار پیل کړي چې د زور زیاتي او ترهګرې له وېجاړیو څخه بې سر راپورته کړي دی.

د یوې لنډې مودې په ترڅ کې مونږ وکولای شول تر څو د نړیوالې ټولني په مرسته په افغانستان کښې داسې اساسي قانون جوړ کړو چې د ولسواکي د ارزښتونو، د بیان آزادي او د بنځو لپاره د برابرې حقونو ملاتړ وکړي. د افغان ملت د لومړي ځل لپاره د ولسمشر د ټاکلو لپاره په ټاکنو کې ګډون وکړ او دغه راز د ملي شورا غړي یې هم وټاکل، تر اوسه پورې نږدې پنځه میلیونه کډوال خپلو کورونو ته راستانه شوي دي چې دا د تاریخ په اوږدو کې خپل ټاټوبي ته د راستنېدونکو تر ټوله لویه شمېره ده.

په زرګونو بڼونځي ودانې او تر شپږ میلیونو څخه ډیر هلکان او نجونې په بڼونځیو کې شامل شول، چې دا د افغانستان په تاریخ کې په بڼونځیو کې د شمولیت تر ټولو لویه شمېره نښي. د روغتیا په سل ګونه کلینیکونه جوړ شول او روغتیایي لومړني خدماتو د پوښښ کچه چې شپږ کاله د مخه په سلو کې نه وه اوس مهال په سلو کې ۸۵ ته لوړه شوې ده. د تشخیصیه او درملنې خدماتو ته لاس رسې چې په ۱۳۸۱ کال کې تقریباً هیڅ شتون نه درلود دادي اوس په سلو کې تر ۴۰ څخه لوړ شوی دی. مونږ تر اوسه پورې ۱۲۲۰۰ سپرک بیا جوړ کړي چې دا کار د خلکو د عوایدو او د هغوی د ژوندانه د ښه کېدو سبب ګرځېدلی. د لارو د شبکو او د مواصلاتو د زېربناوو په بشپړ کېدو سره، افغانستان به د سیمې د هېوادونو ترمنځ د اقتصادي ارتباطي پله د جوړېدو له ښه موقعیت څخه برخمن کړي.

دا لاس ته راوړنې د نړیوالې ټولني له رغنده مرستې او د افغانستان د خلکو د پیاوړې هوډ پرته ناشوني وي. زه غواړم یوه ټکي ته اشاره وکړم او هغه دا چې دا لاس ته راوړنې نه باید مونږ د هغو سترو مسؤلیتونو څخه چې په مخکې یې لرو غافل کړي. لا تر اوسه ترهګرې اونښه یې توکو افغانستان او سیمه اغیزمنه کړې او زموږ د پرمختیایي کارونو خپد ګرځي. لا تر اوسه هم د یو شمېر دولتي کارکوونکو د ځینو ناسمو کارونو او د مرستو رسولو د نا هم غږه او نا اغیزمنو مېکانیزمونو په اړه د ځینو لاملونو له کبله، زموږ پرمختګ دعامه بې باوري تر اغیزې لاندې قرار لري. د مرکزي حکومت او ځایي ادارو پیاوړتیا او د مقننه قوې بیا رغونه هم زموږ د ستونزمنو دندو څخه ګڼل کېږي.

زه خوښ یم چې ددې ننګونو سره مبارزې لپاره د افغانستان ملي پرمختیایي تګلاره تاسو ته در پیژنم. دا تګلاره د نه ستومانه کېدونکو کلونو د زیار او په ټول هېواد کې د هر اړخیزه مشورو نمره ده. دغه تګلاره د باور وړ یو سند په توګه چې پخپله افغانانو پخپل کونښښ سره طرح او هغه یې په ټولو بشري برخو کې د افغانستان د پرمختیا لپاره تیارکړي، د بې وزلۍ د راکمولو د یوه ملي سند په توګه هم ګڼل کېږي. زه ډاډ لرم چې د افغانستان ملي پرمختیایي تګلاره به زموږ سره د افغانستان تړون لیک کې د یادشوو معیارونو او د زیریزي پرمختیایي موخو ته در سپدوو په لاره کې مرسته وکړي. همداشانې، د اچې مور د بهرنیو مرستو پورې د تړاو د راکمېدو او د پایښت وړ اقتصاد د ودې د زیاتوالي په لوري حرکت کوو، زه دا سند اوږد مهاله تمه شوو موخو ته د رسېدو په لاره کې د فعالیتونو د افغاني کولو لپاره یو لارښود ګڼم.

زه د نړیوالې ټولني څخه د دوی د ګټورو مرستو له امله مننه کوم، د دې تګلارې له لارې چې افغانان یې خاوندان دي، د ټولو همکارانو څخه هیله کوم ترڅو زموږ له ملي پرمختیایي کونښښونو څخه بشپړ ملاتړ وکړي. زه پدې کار کې دافغانستان د ټولو وګړو ګډون ته سترګې په لار یم او د افغاني ټولني ټولو همکارانو او نړیوالې ټولني چې د دې تګلارې په جوړولو کې یې نه ستومانیدونکی زیار ګاللی، قدرداني کوم. په پای کې، زه ددې سند په تیارولو کې د افغانستان د ملي پرمختیایي تګلارې د دارالانشاء نظارت کمېټې د غړو له همکارۍ څخه د زړه د کومي مننه کوم.

حامد کرزی

د افغانستان د اسلامي جمهوریت ولسمشر





بسم الله الرحمن الرحيم

خوښ يم چې د افغانستان ملي پرمختيايي تگلاره چې د نېکمرغه او باثبات افغانستان د جوړولو په لاره کې د دخصوصي سکتور تر لارښوونې لاندې د بې وزلي د راکمولو په اړه د افغانستان د اسلامي جمهوريت ژمنې په گوته کوي، وړاندې کوم. د افغانستان د ملي پرمختيايي تگلاری د دارالانشاء نظارت کمېټه د دولت له لوري و گمارل شوه ترڅو د زریزې پرمختيايي موخو پر بنسټ يوه ملي تگلاره تیاره کړي چې د هغه ملکیت د افغانانو سره وي او د بې وزلي د راکمېدو د تگلاري یو سند اړین شرایط ولري. د دې تگلاري د تیارولو د بهیر څخه د طرح، بحث او څارنې لپاره د نظارت کمېټې په منظمه توگه یوشمېر غونډې تر سره کړې، چې داسې موضوعگانې لکه د اړتیاوو پېژندنه، د خلکو د شکایتونو اورېدنه او د سرچینو په بېلولو کې د لومړیتوبونو او د اړینو کړنو په گوته کول ددې غونډو په اجندا او کې ځای درلود. د افغاني کولو او افغاني ملکیت په اړه، د نظارت کمېټې هم په ملي اوهم په ولایتي کچو هراړخيزي او پراخي مشورې تر سره کړې.

پرله پسې مالي ملاتړ او دوامداره څارنه او ارزونه، د افغانستان ملي پرمختيايي تگلاری د تطبیق په ترڅ کې په رامنځ ته کېدونکو احتمالي ننگونو باندې د برلاسي غوره عنصرونه گڼل کېږي. د افغانستان د خلکو غوښتنې ډېرې لوړې دي. خو موږ لا تراوسه هم د مالي سرچینو د کموالي سره مخامخ یو. په ۱۳۸۰ (۲۰۰۱ مېلادي) کال کې موږ ډېرو بريالیتوبونو ته رسېدلي یو. سره ددې، نور کارونه هم باید تر سره شي ترڅو د افغانستان تړون لیک موخې د عمل جامه واغوندي. دا کار ددې غوښتونکي دی ترڅو دنړیوالې ټولنې په مرسته د افغانستان دولت د لید لوري او د افغانستان د ملي تگلاری موخو ته درسیدو په لاره کې غوڅ او ستراتیژیک گامونه اوچت کړي او بشپړه ژمنتیا ولري.

موږ دې ته سترگې په لار یو ترڅو د دولتي همکارانو، د مدني ټولنې د استازو، د قومونو مخورو، دیني پوهانو، خصوصي سکتور، نړیوالې ټولنې او په ټولیزه توگه ټول افغانان، د افغانستان ملي پرمختيايي تگلاره تطبیق کړي، ځکه دا کار د افغانستان هوکړې د معیارونو په تطبیق او د زریزې پرمختيايي موخو (ام. دی. جی) په لاس ته راوړلو کې مرسته وکړي.

M. Ismael Nadir

پروفیسور محمد اسحاق نادری  
مشاور ارشد رئیس جمهور در امور اقتصادی و  
رئیس دارالانشاء استراتیژی انکشاف ملی افغانستان و بورد  
مشترک نظارت و انسجام

احمد ضیا مسعود  
معاون اول

داکتر رنگین دادفر سپینتا  
وزیر امور خارجه

داکتر انورالحق ایدی  
وزیر مالیه

سرور دانش  
وزیر عدلیه

داکتر محمد امین فرهنگ  
وزیر تجارت و صنایع

داکتر جلیل شمس  
وزیر اقتصادی

داکتر زلمی رسول  
مشاور امنیت ملی

حنیف اتمر  
وزیر معارف







بسم الله الرحمن الرحيم

## ستاينليک

د افغانستان د ملي پرمختيايي د تگلاری تيارول د يو شمېر افرادو او سازمانونو د صادقانه همکاري پرته، شونې نه وه. دا تگلاره د نظارت کمېټې تر لارښونې لاندې چې د افغانستان د ولسمشر جلالتمآب حامد کرزي له خوا ټاکل شوې وه او د ښاغلي پروفېسور اسحق نادري په اقتصادي چارو کې د ولسمشر د مشر سلاکار تر رياست لاندې يې فعاليت کاوه، بشپړه شوه. ددې کمېټې غړي عبارت وو له: جلالتمآب داکتر رنگين دادفر سپنتا د بهرنیو چارو وزير، جلالتمآب انورالحق احدی د مالی وزير، جلالتمآب جليل شمس د اقتصاد وزير، جلالتمآب سرور دانش د عدلی وزير، جلالتمآب حنيف اتمر د ښوونې وزير، جلالتمآب محمد امين فرهنگ د سوداګرۍ وزير، او جلالتمآب زلمی رسول د ملي امنيت سلاکار.

غواړم د جلالتمآب احمد ضيا مسعود، د ولسمشر د لومړي مرستيال او د اقتصادي شورا له ريس څخه مننه وکړم. همدارنگه، غواړم د درناوي او مننې خپل مراتب جلالتمآب هدايت امين ارسلان، وزير مشاور او جلالتمآب وحيدالله شهرانی د مالی وزارت مالي مرستيال او د مالی وزارت ټيم ته وړاندې کړم. زه د سترې محکمې، ملي شورا، وزارتونو او دولتي ادارو، دولتي مقاماتو، په بهر کې د افغانستان د هستوګنو سفيرانو، ملي کمپيونونو، د ولسمشري دفتر، د مدني ټولني سازمانونو او نړيوالې ټولني څخه هم مننه وکړم.

پدې ترتيب سره، د درناوي او مننې خپل مراتب جلالتمآبو وزيرانو، د وزارتونو مرستيالانو او همدارنگه د افغانستان د ملي پرمختيايي تگلاری د دارالانشاء سره د وزارتونو ارتباطي استازو، پوهانو، روحانيونو، د قوم مشرانو، د مدني ټولني سازمانونو مسؤلينو، په افغانستان کې د نړيوالې ټولني استازو او سفيرانو، او په ټوليزه توګه د افغانستان ټول ملت څرګندوم. په ولايتي مشورو کې ملي او نړيوالو ادارو فعاله ونډه درلوده، چې د هغوی همکاري، نظري او وړاندیزونو د سکټوري تگلارو په بلواينه او ددې تگلاري په پلي کولو تضمين کوي. همدا راز د کليو د بيا رغونې او پرمختيا وزارت څخه ولايتي مشورو په اړوند د دوی اغېزمنې مرستې له امله مننه کوم. په همدا ډول، د ولسمشر له سلا کارانو هر يو داود صبا او نورالدين دلاوري، او ورسره جخت د محمود صيقل څخه د دوی له جوړوونکو نظريو له امله مننه کوم. ځای لري ترڅو د هغو واليانو او کارکوونکو څخه مننه وکړم چې د افغانستان د ملي تگلاري له کارکوونکو سره يې هراړخيزي مرستي کړي دي.

په ځانګړې توګه، د وحيدالله ويسې د افغانستان د ملي پرمختيايي د تگلاري جوړېدو د بهير او بې وزلي د کمولو د تگلاری سند له مسؤل، او د هغوی له ټيم څخه چې له ځوانو افغانو ماهرانو څخه جوړېدې او د افغانستان د ملي پرمختيايي تگلاري د لومړني سند په بشپړتيا، د افغانستان تړون ليک او د افغانستان د ملي پرمختيايي بشپړې تگلاري، د کورنيو او بهرنيو همکارانو د مشورو په تامين کې يې نه ستومانه کېدونکې زيار ګاللي، يوه نړۍ مننه کوم. دا ټيم دلاندنيو کسانو څخه جوړ شوی: سکټوري همغږي کوونکي، هر يو راحت الله نعيم، فرزانه رشيد رحيمي، محمد شاکر مجيدي، عطاالله عاصم، محمد اسمعيل رحيمي، زلمی علاوالدين، هدايت الله اشرفي، شکرپه کاظمي، سيف الرحمن احمدزی؛ او د ولايتي مشورو د برخی څخه هر يو محمد يوسف غزنوي، محمد فهيم مهري، شهنشاه شېرزی، حکمت الله لطيفي، سيد احمد روحاني، او محمد عثمان فهيم او همدارنگه ددې بهير د نورو غوره همکارانو څخه چې عبارت دي له ملک شرف، نعيم همدرد، محمد سليم الکوزی، مير احمد طيب واعظي، سيدشاه امين زي، خوږه کاکړ او محمد کاظم. همدا راز، د څارني او همغږي د ګډ بورډ د دارالانشاء په استازيتوب له نعمت الله بېژن څخه د دوی د همکاري له امله مننه کوم. پدې ترڅ کې د بهرنيو سلاکارانو: زلانو هورتیک، پاؤل او برانين، جم رابرتسن، بارني روبين، پيتر مدل بروک، ريچارد پانزيو، اينتا نيروودی، شکتی سينها، آشوک نيګام، کريستوفر الکساندر او اميره حق څخه هم مننه کوم چې زموږ سره يې پدې هلو ځلو کې مرسته کړې ده.

په پای کې، د ټولو هغو کسانو څخه چې د افغانستان دملي پرمختيايي دلومړۍ تگلاري - چې زموږ د هېواد په تاريخ کې يو بې ساری سند او د اقتصادي ودې او بې وزلي دراکمولو په لاره کې د ملي ژمنې حيثيت لري، په جوړولو کې يې زيار ګاللي، مننه کوم.

اديب فراهی

د افغانستان د ملي پرمختيايي تگلاري او  
د څارني او همغږي د ګډ بورډ د دارالانشاء رئيس



# لړليک

- أ. سريزه ..... ۱
- ب. د ۱۳۸۰ کال د ليندۍ (۲۰۰۱ زېږديز کال) څخه را پدېخوا زموږ لاس ته راوړنې ..... ۱
- ج. اوسنۍ وضع او ننگونې ..... ۲
- د. د افغانستان د ملي پرمختيايي تگلارې جوړول ..... ۳
- ه. د افغانستان د ملي پرمختيايي تگلارې موخې ..... ۴
- لومړی رکن: امنيت ..... ۴
- دويم رکن: حکومت کول، د قانون واکمني او بشري حقونه ..... ۸
- اوږد مهاله موخه: د دموکراتيکو بهيرونو، بشري حقونو او د قانون د واکمنۍ پياوړتيا د عامه خدمتونو وړاندې کول او د دولت حساب ورکونه ..... ۸
- درېم رکن: ټولنيز او اقتصادي پرمختگ ..... ۱۱
- اوږد مهاله موخه: د خصوصي سکتور تر لارښوونې لاندې د اقتصاد د بازار په ترڅ کې د بې وزلي کمېدل، پرله پسې او دوامداره پرمختگ، د بشري پرمختگ د شاخصونو ښه کېدل، او د زريزې پرمختيايي موخو (ام.ډي.جي) ته درسېلو په لاره کې د کتنې وړ پرمختگ ..... ۱۱
- ګډې مسألې ..... ۱۸
- د نشه يي توکو سره مبارزه ..... ۱۸
- د دولت د کارکوونکو لپاره د پوره تنخواه او امتيازاتو په پام کې نيول ..... ۱۹
- د ظرفيتونو لوړول ..... ۲۰
- د ټولنيزو حقونو برابري (جنډر) ..... ۲۰
- د ژوندانه چاپيريال: ..... ۲۰
- سيمه ايزې همکاري ..... ۲۰
- و. د لوی اقتصاد چوکاټ ..... ۲۱
- ز. د افغانستان د ملي پرمختيايي تگلارې په تمويل کې ونډه اخيستنه ..... ۲۳
- د افغانستان د ملي پرمختيايي تگلارې د سکتورونو د بېي ټاکل او لومړيتوب ورکونه ..... ۲۴
- د افغانستان د ملي پرمختيايي تگلارې د پلي کولو لپاره تمه شوي مرستي ..... ۲۴
- ح. د مرستو اغېزمنتيا ..... ۲۴
- ط. د پلي کولو چوکاټ ..... ۲۵
- ي. څارنه، ارزونه او رپوټ ورکونه ..... ۲۶
- ک. پايلې ..... ۲۷



## د تگلاري لنډيز

### أ. سرېزه

د افغانستان په تاريخ كې نوې پاڼه د ۱۳۸۰ هجري لمريز كال په مني (د ۲۰۰۱ كال پاى) كې پداسې حال كې واپول شوه چې دهغه دولت او خلك د نړي په معاصر تاريخ كې بې سارى وړانې او ويجاړې زغملې وې. د هېواد په فزيكي، نهادي، بشري او ټولنيزه پانگه باندې د دې وړانو ويجاړو پراخه كچې، د افغانستان او د هغه نړيوالو همكارانو په اوږو ستر تاريخي مسؤليت كېښود. دا مسؤليت عبارت وو له: د يو اسلامي كنوت گرا حكومت جوړول چې د قانون ټينگښت ته ژمن وي او پكې ټول افغانان د سوله ايز او درناوى ژوند كولو فرصت ولري؛ د خپلو بالقوه اقتصادي ظرفيتونو څخه كټه پورته كړي؛ عامه خدماتو ته لاس رسى ولري؛ او د دې هېواد د وگړو په توگه د برابرې حقونو درلودونكي وي.

شپږنيم كاله وروسته، د كتنې وړ لاس ته راوړنو او سربښندنو سره سره، موږ لا تر اوسه هم دې موخو ته نه يو رسېدلي. هم موږ او هم زمو نړيوال همكاران، د شته خنډونو او پر هغه باندې د برلاسه كېدو لپاره د وخت مسله يي، سمه نه وه ټوله كړې. نا امنى، بې وزلي، فساد، او په زياتېدونكې توگه د نشه يي ټوكو د صنعت پراختيا، ددې امر څرگندوى دي چې د ماهيت له مخې د افغانستان په وړاندې د پرتو ننگونو په پراخوالي او حجم كې بدلون ندى رامنځ ته شوى. ، كه چېرې د افغانستان د خلكو د فرهنگ او د سرچينو د كموالي په نظر كې نيولو سره د پرمختيا، امنيت، او سياسي تگلارو ترمنځ انډول په پام كې ونه نيول شي بيا به هم د افغانستان خلك په بشپړه توگه د خپل بشري پوتنسيال د پكارولو په برخه كې كمزورى پاته شي. د وسايلو، مهارتونو او د هغو څخه د دولت او نړيوالي ټولني د اړين سياسي ملاتړ په شته والى سره - افغانان كولاى شى پخپله د پراخه او هر اړخيزه بيا جوړونې او په هېواد كې د دوامداره سولې د تامين، كليدي او غوره نقشي په غاړه واخلي.

د افغانستان ملي پرمختيايي تگلاره، په هېواد كې په شته ننگونو باندې د برلاسى او د خلكو د تمو د ښه كېدو او پلي كولو په موخه، له دوو كلونو څخه را پدېخوا د پراخو ملي او ولايتي مشورو په مرسته جوړه شوې ده. وده او پرمختيا ته د رسېدو لپاره د افغانستان د ملي پرمختيا تگلاره داسې يو لارښود دى چې د هغو عرصو په برخه كې كومې چې د زريزې پرمختيايي موخو پر بنسټ د بېوزلي د راكمېدو په موخه د هېواد دملي تگلاري په توگه برابره شويده، ترې گټه اخيستل كېږي. په برياليتوب سره ددې تگلاري د پلي كولو بنسټيز عنصر، د غوره ملي ظرفيتونو لكه: معارف، انرژي، كرهيه او اوبه لگول او همدارنگه د پخلاينې، عدالت او بديل معشيت په برخو كې د پانگې اچول دي. د افغانستان د ملي پرمختيا تگلاره، سربيره پردې چې د افغانستان دولت او نړيوالي ټولني ترمنځ د تړون د موخو د بشپړ كېدو لپاره د لگښتونو يوه حساب شوې تگلاره ده، د پرمختيا د بهير او د ثبات راوستلو په لور د خوځښت، پرله پسې ودې او بشري پرمختيا او د اوږدمهاله افغان كېدنې څخه د تمه كېدونكو موخو د عملي كېدو، يوه طرح هم گڼل كېږي. د افغانستان د تړون ليك بشپړ عملي كېدل يعنې دسولې راوستل، ټوليزې او سمې ادارې رامنځ ته كول، د ټولنيزې او اقتصادي دوامداره ودې تامينول، دا چې د هغو مثبت او محسوس اثرات د افغانانو پر ژوند اغېزه ولري ددې غوښتونكې ده ترڅو د زورزياتي او كړاو د لس گونو كلونو څخه وروسته د ناکامي څخه په وېره باندې غلبه حاصله شي. اوس مهال له برياليتوب څخه پرته د بل هېڅ يو بديل په هكله بايد فكر ونه شي.

### ب. د ۱۳۸۰ كال د ليندۍ (۲۰۰۱ زيږديز كال) څخه را پدېخوا زمونږ لاس ته راوړنې

د بن پرېكړه چې د ۱۳۸۰ هجري لمريز كال د ليندې د مياشتې (د ۲۰۰۱ زيږديز كال د دسمبر ۵) لاس ليك شوه، په افغانستان كې د يو دموكراتيك حكومت د جوړېدو په لوري يى نوى پړاو پرانيست د بن له كنفرانس څخه وروسته ډېر ژر يوه لنډ مهال اداره رامنځ ته شوه او له هغه وروسته، د بېړنۍ لوبې جرگې د جوړېدو له لارې- د لس گونو كلونو وروسته د لومړي ځل لپاره پدې جرگه كې د افغانستان د خلكو رښتيني استازو گډون وكړ - منځ مهاله اداره جوړه شوه. په ۱۳۸۳ كال (۲۰۰۴ زيږديز كال) كې، له دريو لسيزو وروسته، د لومړي ځل لپاره، افغانستان وکولای شول چې د پرمختگ او سياسي سيستم لپاره د يو بنسټ په توگه يو اساسي قانون ولري. د آزادو او عادلانه ټاکنو درى پړاوونه سرته ورسېدل. زموږ هېواد افغانستان، اوس مهال يو داسې ولسمشر لري چې په دموكراتيكه توگه ټاكل شويدي، همدارنگه، د ټاكل شوى ملي شورا او

ولایتي شوراگانو درلودونکی دی. په سلو کې ۷۶ په شرایطو برابر رای ورکوونکو د ولسمشري په ټاکنو کې گډون وکړ. همدا اوس د ملي شورا د غړو په سلو کې ۲۷ بنځې دي.

د سياسي پرمختگونو ترڅنګ، د ۱۳۸۰ کال څخه راپدېخوا نور پرمختګونه، دا ډول دي: په لومړنيو او منځنيو ښوونځيو کې د شپږ ميليون ماشومان شموليت، چې د هغو په سلو کې ۳۵ نجونې دي؛ د روغتيايي لومړنيو خدماتو اوس مهال د هېواد په سلو کې ۸۵ تر پوښښ لاندې نيسي او په سلو کې ۸۰ د افغانستان خلک د واکسيناسيون د خدماتو څخه برخمن شويدي؛ تر پنځه ميليونو څخه ډير شمير کډوال هېواد ته راستانه شويدي؛ د ۱۲۲۰۰ کيلومترو په شمول حلقوی سرک بيا رغول شويدي؛ تر ۶۳۰۰۰ څخه ډير وسله وال کسان ملکي کولو د بهير سره يوځای شوي دي؛ د ملي اردو او ملي پوليسو ټاکل شوی شمېره د بشپړېدو په حال کې ده؛ د دولت اقتصادي نهادونه او خيريه ټولنيز نهادونه، بيا جوړ شويدي چې د ارزښت وړ لومړني خدمات وړاندې کوي؛ د پيسو واحد او د محاسباتو واحد ملي سيستم رامنځ ته شوی؛ د لوی اقتصاد ثبات، مالي نظام، د پيسواحيطي سياستونه، د انفلاسيون ټيټه کچه، اړونده عامه مالي اداره جوړه شوې ده؛ د مخابراتو شبکې او سوداگريزه بانکداري چې د خصوصي سکتور له خوا پر مخ وړل کېږي، په بشپړه توگه پر مخ وړل کېږي.

د بن د تړون د برياليتوب د پلي کولو څخه وروسته، د افغانستان دولت او نړيواله ټولنه، د افغانستان تړون ليک طرح کړ، چې دا تړون ليک په ۱۳۸۴ (۲۰۰۶ زېږدیز) د انگلستان هېواد په لندن ښار کې لاس ليک شو. د بن تړون په پايله دولتی نهادونه بيا ورغول شول او د افغانستان د تړون ليک موخه، د دې نهادونو فعال کول دي. دې موخې ته د رسېدو لپاره، د افغانستان تړون ليک د دولت هر اړخيزې جوړونې څخه د ملاتړ لپاره يو شمېر لوړې موخې په گوته کړې چې د امنيت، حکومتداري، ټولنيز او اقتصادي پرمختگ سره يو ځای د نشه یی توکو سره مبارزه او سيمه ايزه همکاري هم پکې شامل دي. د افغانستان دولت د خپلو مسؤليتونو د پرځای کولو لپاره، چې د افغانستان تړون ليک په وړاندې یی لري، د افغانستان د ملي پرمختيايي تگلاري لومړنی سند جزو او وړاندې کړ، چې هغه سند اوس د افغانستان د ملي پرمختيايي تگلاري ته لوړ شوی دی.

## ج. اوسنی وضع او ننگونې

تر اوسه پورې د نړۍ د ملتونو څخه هېڅ يو د داسې ننگونو سره چې افغانستان په وړاندې پرته دي، ندي مخامخ شوی. زموږ هېواد د لس گونو کلونو جگړې په وړانيو بدل کړی او دهغه بشري، نهادی او فزيکي زېربنا يا داچې په بشپړه وړان شوی يا هم ډېره زیانمنه شويده، په اوس وخت کې، افغانستان د پراخه بې وزلي سره لاس او گړېوان دې او د هغه مالی سرچينې ډېرې کمې دي، چې دا کار د خدماتو د وړاندې کولو خنډ گرځېدلی؛ د بنسټ پالو، د ترهگرو او مجرمانو د فعاليت له امله نا امنی ورځ په ورځ زیاتېږي؛ په حکومت کولو کې کمزورې او اداري فساد شتون لري؛ د خصوصي سکتور د پرمختگ لپاره اړينه زمينه نشته؛ د نشه یی توکو مخ په زیاتېدونکی صنعت له ځانه ناوړه اغېزه پرې اېښې ده؛ او په عامه او خصوصي سکتورونو کې د غوره بشري ظرفيتونو کموالي شته. د هېواد د بيا جوړونې اړونده ستونزو باندې برياليتوب داسې چې وکولای شي د دوامدار اقتصادي ودې لپاره لازمه زمينه برابره کړي، د زياتو کلونو او د نړيوالې ټولنې د دوامداره مرستې غوښتونکی دی.

په هغه صورت کې چې د هېواد په ځينو سيمو کې نا امنی حکمفرما وي، او تر څو هغه راکمه نشي، موږ اقتصادي او ټولنيز پرمختگ ته نشو رسېدلای. د ترهگري او بنسټ پالو د فعاليتونو د جوړو را ايستلو په لار کې د دولت او نړيوالې ټولنې د کوشنونو سره سره، د ۱۳۸۴ کال څخه را پدېخوا امنيتي وضع خرابه شوې ده. په افغانستان کې، په ځانگړې توگه په سوېلي او سوېل ختيځو سيمو کې د خورا اهميت درلودونکی دی. د افغانستان د ملی پرمختيايي تگلاري د تطبيق په لاره کې، امنيت يوازنی لومړي شرط دی. خو پدې اړوند امنيت يوازنی عنصر ندی. د افغانستان د ملي پرمختيايي تگلاري همېشنی برياليتوب د دولت د ځواکمنی له لارې په ټول هېواد کې د قانون د ټينگښت په برخه کې ملاتړ او پياوړتيا ده. په داسي حال کې دا کار د حکومت کولو د ملی او ځایي جوړښتونو غوښتونکی دي، تر څو وکولای شي وگړو ته اساسی خدمتونه تر سره کړي.

د امنيت په راوستو کې دوی مسللی چې يو ډبل سره تړاو لري، تړلی دی: په عامه سکتور کې د اداري فساد زياتوالی او د نشه یی توکو د صنعت وده. موجوده احصایې دا ښیي چې اداری فساد په ټول هېواد کې خپور شوی او په عامه ادارو کې پرمخ زیاتېدونکی فساد د پانگوالو د نا هیلې سبب گرځي. چې دا کار په رينښتيا سره د اقتصادي فعاليتونو لگښت او د هغه سره اړوند تهديد زياتوي. د هېواد په ځينو سيمو کې د امنيت

نشتوالی، د کونارو د کرلو لپاره زمینه برابروي چې دا کار د نشه یی توکو د صنعت د زیاتیدلو سبب گرځي. د نشه یی توکو اقتصاد، د مشروع اقتصاد بالقوه ټول فرصتونه تر خپلې شعاع لاندې راولي او د ترهگری فعالیتونو د تمویل لپاره د نامشروع زیاتو پیسو په لاس راوړلو سبب گرځي او په دولتي ادارو کې فساد زیاتوي. همدارنگه، هېواد باید د ټولنیزو غوره خدماتو کموالی په ځانگړې توگه د بنووني او روغتیا په برخو کې تر غور او څېړنې لاندې ونیسي. د سواد کچه په هېواد کې، په خاصه توگه په کلیوالي سیمو او د بنځو په منځ کې، ډېره ټیټه ده. په افغانستان کې د روغتیا اړوند شاخصونه هم په ټوله نړۍ کې په ډېره ټیټه کچه کې ده. د سړی سر روغتیایی لگښت، د سیمې په هېوادونو کې د سړی سر روغتیایی لگښت یو پر څلور ده.

دولت باید په غوڅه د خصوصي سکتور تر لارښوونې د بازار اقتصاد ته ژمن پاته شي. دا کار د اقتصاد دوامداره ودې لپاره اړین بنسټ جوړوي او د کارموندنې فرصتونو په برابرولو کې مرسته کوي. دا پداسې حال کې ده چې په اقتصادي اړونده عرصو کې یو لړ داسې کمي شته چې باید تر بیا کتنې لاندې و نیول شي، ترڅو زموږ کونښن بریالیتوب ته ورسېږي:

۱. د هېواد فزیکي زیربنا د سړکونو، د اوبو او بریښنا وړاندې کول، او د ارزښت اړوند ټول ځنځیر چې کورنی تولیدات کورنی او نړیوالو بازارونو ته رسوي، داسې کم دي چې اقتصادي ودې ته ځواب نه وایي.

۲. معنوي زیربناوې چې د اقتصادي فعالیتونو لپاره بشري او نهادي لازم ظرفیتونه پکې شامل دي، هېڅ نشته. په عامه او خصوصي سکتورونو کې د ظرفیتونو لوړولو او د نهادونو پرمختگ ته د پام وړ پاملرنه شوې ده، ولې د ودې او پرمختیا په اړه د افغانستان د ملي پرمختیایی تگلاري موخو ته رسېدل، وخت ته اړتیا لري.

۳. د اقتصاد حکومت کول کمزورې ده. دولت ددې په لټه کې دی ترڅو د اقتصاد په برخه پراخه سمونې رامنځ ته کړي، خو د نهادي چوکاټونو جوړول او ددې سمونو د اغیزمن پلي کولو لپاره د لازمو مقرراتو جوړول کلونو وخت ته اړتیا لري.

۴. د اقتصادي او سیاسي گڼښه والی په دوران کې د سیمې او نړۍ سره د افغانستان سوداگریزو اړیکو ته ډیر زیان رسېدلی دی او باید بیا و رغول شي، ددې لپاره چې افغانستان وکولای شي یو ځل بیا د سیمې او نړۍ د اقتصاد سره یو ځای شي، باید د خصوصي سکتور د ودې او پرمختگ لپاره لازمه زمینه برابره کړي.

۵. د اقتصادي او سیاسي گڼښه والی په دوران کې، د مالي مسلو او د ځمکې د مسلی له کبله د غوره بازارونو ارتباط وده نه ده کړې او دې کار په اقتصادي برخه کې د خصوصي پانگه والو فعالیتونه کم کړي دي. افغانستان د پام وړ سوداگری او طبعي سرچینو څخه برخمن دی، چې د هغو څخه د سمې گټې اخیستنې په حال کې کولای شي د کارموندنې لپاره زیات فرصتونه برابر او د دولت عواید په څرگنده لوړ کړي.

د نه همغږۍ او نه سمون اوسنی لارې چارې چې د افغانستان د بیا جوړونې او بیا رغونې لپاره ترې گټه اخیستل کېږي، باید د یوې بشپړې همغږې، واحدې او د لومړیتوبونو د ټاکلو په کړنلارې، همغږې چې د افغانستان د ملي پرمختیایی په ملي تگلاري کې ځای ورکړل شوی دی، بدل شي. ددې ټکي په پام کې نیولو سره چې اوس هم یو ډیر شمیر مرستې، د افغانستان د دولت له بودجې د سیستم څخه وتلي، لگول کېږي، لازمه ده چې د افغانستان د ملي پرمختیا د تگلاري د پلي کولو لپاره اړینه همغږي رامنځ ته شي او د مرستو اغېزمنتیا لوړه شي.

## د افغانستان د ملي پرمختیایی تگلاري جوړول

دولت، د ملي پرمختیا پنځه کلنه تگلاره طرح کړې تر څو د هغې له لارې د افغانستان امنیتي، حکومت کولو او پرمختیایی اړتیاوو ته په بشپړه توگه رسېدنه وکړي. د افغانستان ملي پرمختیایی تگلاره، د افغانستان د تړون لیک په جوړ شویو معیارونو او د زیری پرمختیایی موخو ته درسېدو لپاره، د حکومت لرلید، اصولو او موخو ته انعکاس ورکړي او د دولت سره د خپلو ژمنو په عملي کېدلو کې مرسته کوي.

د افغانستان ملي پرمختيايي تگلاره، د ملي، ولايتي او خايي پراخو مشورو لاس ته راوړنه ده. ملي مشورې، د هېواد په ۳۴ ولايتونو كې د دولت او مدني ټولني د ټولو غوره نهادونو، د نا دولتي سازمانونو په گډون، فرهنگي ټولنو، مذهبي جمعيتونو، د قومونو مخورو، خصوصي سكتور، د پرمختيا او نړيوالي ټولني كار پوهان په بر كې لري. ولايتي مشورې، د واليانو، د ولايتي نهادونو د استازو، د كليوالي شوراگانو، د هر ولايت څخه دملي شورا د وكيالانو، د خايي مدني ټولني د مسولينو او استازو، د بيا رغوني د ولايتي ټيمونو د استازو او د ولايتونو د مخورو مشرانو سره بحثونه، په بر كې نيسي، چې پدې مشورو كې يې په نيغه توگه برخه اخيستي ده.

د افغانستان د ملي پرمختيايي تگلاري اړونده مشورتي بهير، د پلازمېني او ولايتونو ترمنځ لومړۍ كليدي مفاهمه ده او پدې دليل جوړه او په لاره واچول شوه تر څو د پلازميني او ولايتونو ترمنځ اړيكي پياوړې كړي. د دې مشورتي بهير محصول، د كليو په كچه د پرمختيا د ۱۸۵۰۰ پلانونو جوړول، د ولسوالي په كچه د ۲۹۰ پرمختيايي پلانونو جوړول، او په پاي كې د ۳۴ ولايتي پرمختيايي پلانونو جوړول په بر كې نيسي. په ولايتي پرمختيايي پلانونو كې د اړوندو ولايتونو اړتياوې او د هغوی پرمختيايي لومړيتوبونه په گوته شويدي.

د افغانستان د ملي پرمختيايي تگلاري په برابرولو كې، دولت د معلوماتو پر بنسټ د سياستگذاري ميتود په و سيله د بې وزلي د شننې د بهير له لارې، گټه اخيستي ده. تر څو وکولای شي چې د بې وزلي اغېزې او لاملونه په سمه و پېژني. د داسې شننو پر بنسټ، مور وکولای شو تر څو په ټولنه كې د بې وزلي قشر د وضعیت په پام كې نيولو سره، د افغانستان د ملي پرمختيايي تگلاره برابره كړو. په ټولنه كې د بې وزلو قشرونو په پام كې نيولو څخه، د افغانستان د دولت موخه دا وه چې پانگه اچونه په نيغه د بې وزلي په له منځه وړلو باندې اغېزه وكړي، د ودې لپاره د زميني برابرول او هدفمنده سياستونو د نيولو له لارې، د ټولنيز مصؤ نيتونه تامين كړي. پدې معنا چې د افغانستان موخه دا ده ترڅو د ټولني تر ټولو بې وزلو افرادو معيشتي وضعیت، د اقتصادي منځنۍ ودې په پرتله، په چټكي سره ښه والی ومومي. هغه كليدي پايلې چې د دولت له لوري د ۱۳۸۶ كال (۲۰۰۷) په پسرلي كې د ملي خطراتو او زيانمنې د چوكاټ په ترڅ كې د سروې د تر سره كولو په پايله كې تر لاسه شوې، دا نيسي چې په هېواد كې د بې وزلي كچه، د پسرلي په پيل كې په سلو كې ۴۲ (د هېواد ۱۲ ميليونو نفوس سره برابر) د سړي سر كلنی عايد په مياشت كې نږدې ۱۴ ډالره وو.

سربېره پردې، د انگيرنو له مخې خوراو بې وسي، د افغانستان په سلو كې د ۴۵ لمن نېولي ده. له دې امله د خلكو دا طبقه نشي كولاى د لازمي انرژي يعني په ورځ كې ۲۱۰۰ كالوري د تر لاسه كولو لپاره مناسب خوراو برابر كړي. سربېره پردې، د وگړو په سلو كې ۲۰ څخه د بې وزلي د كړبې څخه كم واټن لري، چې دا دهغوی د زيانمنې لوړه كچه په گوته كوي.

هم ملي مشورې(د ټولني د هرم د پاسه څخه كښته خوا ته) او هم ولايتي مشورې (د ټولني د هرم د كښته څخه پاس خواته) په سكتوري تگلارو كې ځای وركړل شويدي او د سكتوري تگلارو په جوړولو كې يې مرسته كړې ده، او د دې لپاره چې د بودجې ترتيب د ټاكلو پروگرامونو پر بنسټ تر سره شي، زمينه برابره كړېده. د افغانستان ملي پرمختيايي تگلاره، د هېواد اړتياوو ته د رسېدنې په موخه د حكومت لومړيتوبونه د حكومت مالي چوكاټ تر لاندې، وړاندې كوي.

## ۵. د افغانستان د ملي پرمختيايي تگلاري موخي

### لومړی ركن: امنيت

#### اوږد مهاله موخه: په ټول هېواد كې ثبات، د قانون ټينگښت، او د افغانانو د فردي امنيت تامينول

سرتاسري امنيت د اغېزمن حكومت كولو، د خصوصي سكتور پرمختيا، اقتصادي ودې، د بې وزلي كمولو، او د انفرادي آزادي ساتنې لپاره خورا مهم شرط دی. په چوكاټ كې دا ركن د دولت، افرادو او شتمنيو د امنيت څخه عبارت دی چې د دفاعي، امنيتي او قانون د تطبيق په برخو كې د همغږو سياستونو له لارې پلي كيږي. حكومت د ملي امنيت تگلاره تدوين كړې ده، چې په امنيتي سكتور كې د سمونو (د اصلاحاتو) د پروگرام له لارې عملي كيږي. دا كار به د افغان امنيتي ځواكونو، ناتو، آيساف او ايتلاف ځواكونو ترمنځ د همغږي په برخه كې مرسته وكړي او ښه والی راولي.



## ننگونې

د اقتصادي ودې سره په ورته وخت کې دولت به ددغه بهير يو پياوړي برخه پرغاړه واخلي - يعنې په افغانستان کې د امنيتي فعاليتونو افغاني کول. خو تر هغه چه افغانستان خپل اقتصادي لوړوالي ته په بشپړه توگه نوي رسيدلي بايد نړيواله ټولنه په دغه برخه کې مرسته وکړي.

افغانستان ددې د مخه چې وکولای شي خپل بشپړ امنيت په غاړه واخلي، د رغنده او جدي ننگونو سره مخامخ دی. ترهگري، بهرنۍ لاس وهنې، د ټيکاو نشتوالی او د حکومت کولو په برخه کې د ظرفيتونو کمزوری، په ځينو ساحو په ځانگړې توگه په سوېلي او سوېل ختيځ کې د دولت د اغېزمن کنترول او کړنو مخنيوی کوي. په لويه پيمانه د نشه يی توکو توليد اوس هم د ترهگرو ډلو په واک کې مالي لازمي سرچينې ورکوي. نا چاودل شوي ماینونه او مهمات د يو غوره تهديد په توگه پاتې دی، لکه چې د ۱۳۸۰ (۲۰۰۱مېلادي) کال څخه راپدېخوا، د ۵۰۰۰ په شاوخوا کې افغانان د ماینونو د چاودنې له امله وژل شوی او يا ټپيان شوي دي. په اوس وخت کې ۳۴ ولایتونو څخه يوازې دوه ولایتونه، په بشپړه توگه له ماینونو څخه پاک شوي دي. د اوږد مهاله امنيتي اړتياوو ته د رسېدو لپاره يوازنی عملي لاره هغه ده ترڅو افغانستان پخپله د دولتي پولو په د ننه کې د امنيت ساتلو جوگه شي.

## موخې

۱. د افغانستان ملي اردو: د افغانستان اوږدمهاله موخه د داسې اردو جوړول دي چې وکولای شي ننی ټيکاو وساتي، د ملي ټينگښت څخه دفاع، او په ورته وخت کې په سيمه کې د امنيت په راوستو کې خپله ونډه تر سره کړي. د امنيتي ځواکونو شمېر چې دې غوښتنو ته ځواب ووايي تر اوسه پورې د افغان حکومت او نړيوالي ټولنې له خوا نه دې ټاکل شوی. خو ۸۰۰۰ (تر ښوونې لاندې د ۶۶۰۰ کسانو سره) داسې يوه شمېره ده چې د ۱۳۸۶ کال د سلواغې د څارني او همغږي د گډ بورډ په غونډه کې تصويب شوی ده او دا د پيل ټکی دی چې د راتلونکې په اړه نږدې موخه ټاکي. د ۱۳۸۹ کال د مرغومي (د ۲۰۱۰ زېږديز کال پای) مياشتې پورې، د افغانستان ملي اردو به دې موخې ته ورسېږي او آن چې تر هغه به لا مخ ته ولاړ شي. دا برياليتوب به په سلو کې د ۷۵ کڼدکونو او لواکانو(د بېروني او هوايي ملاتړ څخه په گټه اخيستو) له خوا په خپلواکه توگه د عملياتونو پر مخ بېول تضمين کړي. د افغانستان ملي اردو سيمه ايز او قومي انډول ساتی او د درناوي وړ، مسؤله، مسلکي او د هېواد امنيتي غوښتنو ته د ځواب ويونکي ځواک په توگه، خپل اعتبار به لوړ بوزي.

## د افغانستان د ملي پرمختيايي تگلاري جوړښت

|   |                  |                            |           |                   |                           |  |          |
|---|------------------|----------------------------|-----------|-------------------|---------------------------|--|----------|
| اقتصادي او ټولنيز پرمختگ                |                  |                            |           |                   |                           | حکومت کول  | امنيت    |
| ۸ رکن                                   | ۷ رکن            | ۶ رکن                      | ۵ رکن     | ۴ رکن             | ۳ رکن                     | ۲ رکن  | ۱ رکن    |
| ۸- د اقتصاد ټينگښت او د خصوصي سکتور وده | ۷- ټولنيز مصنويت | ۶- کرهڼه او د کليو پراختيا | ۵- روغتيا | ۴- ښوونه او فرهنگ | ۳- زيربنا او طبيعي سرچينې | ۲- سالمه حکومت کول، د قانون ټينگښت او بشري حقونه | ۱- امنيت |

| سکتور ها                     |  |                         |                 |                            |                               |   |       |
|------------------------------|--|-------------------------|-----------------|----------------------------|-------------------------------|---|-------|
| د خصوصي او سوداگري سکتور وده | ټولنيز مصنويت                                | کرهڼه او د کليو پراختيا | روغتيا او تغذيه | ښوونه                      | انرژي                         | عدليه                                       | امنيت |
|                              | کډوال، بېرته راستنېدونکي او کورني بېخايه شوي |                         |                 | فرهنگ، خبري رسني او ځوانان | ترانسپورت                     | حکومت کول، د عامه ادارې اصلاح او بشري حقونه |       |
|                              |  |                         |                 |                            | د اوبو د سرچينو تنظيم         | دیني چارې                                   |       |
|                              |  |                         |                 |                            | معلوماتي تکنالوژي او ارتباطات |   |       |
|                              |  |                         |                 |                            | ښاري پراختيا                  |   |       |
|                              |  |                         |                 |                            | کانونه                        |   |       |

| کاپي مسلي                |
|--------------------------|
| د ظرفيتونو لوړول         |
| جنس                      |
| د نشه يي توکو سره مبارزه |
| سيمه ايزه همکاري         |
| د اداري فساد سره مبارزه  |
| د ژوندانه چاپيريال       |

۲. **د افغانستان ملي پولیس** : د افغانستان له ملي پولیسو سره په تړاو کې، د اوږدې مودې هدف عبارت ده، د پولیسو له مسلکي ځواک نه چې، د منل شویو نړیوالو حقوقو له معیارونو سره سم وي او د بشر د حقوقو په رعایتولو سره عمل وکړي. د مسلکي کارکوونکو تر ادارې لاندې یې په بشپړه توګه زده کړې کړې وي، له پوره تنخواه نه برخمن وي او د پلان جوړونې او مدیریت توانایي ولري او د ملي پولیسو ټاکنه د شایسته ګي د معیارونو پر بنسټ باندې ولاړه وي. دغه ځواکونه باید وکولی شي چې، خلک د ترهګریزو عملونو د تهدیدونو او د دولت ضد وسله والو عملونو د تهدیدونو په وړاندې ساتنه وکړي او قانون په ټول هېواد کې یو ډول عملي کړي. دغه ځواکونه باید ددې توان ولري چې، د حالاتو او شرایطو د بدلون په وخت کې خپلې دندې له معمول سره سم تر سره کړي. د ۱۳۹۲ کال تر سلواغې پورې (۲۰۱۳ زېږدیز کال پای) به د کورنیو چارو وزارت ټاکل شوی شمېر ۸۲۱۸۰ کسه مسلکي پولیس ولري. (د سرحدی پولیسو په شمول). دغه ځواک به د کورني نظم د ساتنې او د قانون د عملي کولو توان ولري او ددې په ترڅ کې به، د اوسیدونکو اړتیاوو ته ځواب ورکوونکي وي او د کورنیو چارو وزارت تر کنترول او دستور لاندې به خدمت وکړي.

۳. **د نفاقونې وسله والو ډلو بې وسلې کول**: ټولې نفاقونې وسله والې ډلې باید د ۱۳۹۱ کال تر پایه پورې (۲۰۱۱ د مارچ ۲۰ مه نېټه) په ټولو ولایتونو کې له منځه ولاړې شي.

۴. **د ناچاودلو مهماتو له منځه وړل**: د ۱۳۸۹ کال تر سلواغې (۲۰۱۰ زېږدیز کال) پورې د زریزې پرمختیایي موخو په سر کې او د اتاوا په میثاق د افغانستان د تعهداتو، په ماینونو او ناچاودلو توکو باندې ککړه ځمکه به په سلو کې ۷۰ کمه شي. د پرسونل ضد د ټولو زیرمه شویو ماینونو ځایونه به تر ۱۳۸۶ (۲۰۰۷ زېږدیز کال) پورې په نښه او د هغو ماینونو به له منځه ولاړ شي. دغه راز، ټول نامصنونه، ناترمیم او اضافي مهمات به د ۱۳۸۹ کال (۲۰۱۰ زېږدیز کال) تر پایه پورې له منځه ولاړ شي.

۵. **د نشه یي توکو پرضد مبارزه**: تر ۱۳۹۱ (۱۳ / ۲۰۱۲) پورې به د کوکنارو تر کرهڼې لاندې ځمکې کچه د ۱۳۸۶ (۸ / ۲۰۰۷) کال په پرتله نیمایي ته را ټیټه شي

#### لومړیتوبونه

د افغانستان د امنیت سکتور د هېواد د دفاع له څو مسوولو نهادونو نه جوړ شوی او د امنیت د ساتنې او قانون د عملي کولو سکتور دی. د امنیت د رکن لومړنی لومړیتوب د امنیتي نهادونو د ظرفیتونو لوړول دي.

دویم لومړیتوب له دې نه د ډاډ له تر لاسه کولو نه عبارت دی چې، د امنیت په تامین کې ټول کونښنونه هراړخیز، یو ډبل بشپړوونکي او یو لاسی وي. حکومت د پالیسي او ملي تگلارې د بريالي تطبیق په کار کې یو لاسی او جامع د امنیتي سکتور د اصلاحاتو سالم پروګرام، د ملکي او پوځي عملیاتو تر منځ د ګډو عملیاتو پیاوړتیا، له نشه یي توکو سره د مبارزې په فعالیتونو کې، د امنیتي ځواکونو زیاتیدونکی رول او د امنیتي واحدونو د ملکي اجزاوود سموونې (اصلاح) او پیاوړتیا په برخه کې په بشپړه توګه متعهد (ژمن) دی.

ددغه سکتور دریم لومړیتوب عبارت ده، له نړیوالو همکارانو نه افغان امنیتي ځواکونو او نهادونو ته د امنیت د مسوولیت درجه په درجه (تدریجي) لېږدونه ده. په هغه اندازه چې، د ایساف ځواکونه/ ناتو د عملیاتو په مستقیم ګډون کې خپلې پښې شاته کوي، د افغانستان ملي اردو او ملي پولیس د عملیاتو لارښوونه په غاړه اخلي او په پای کې به د افغانستان د خلکو امنیتي غوښتنو ته ځواب ووايي او د دغو ځواکونو نړیوال همکاران به ملاتړ کوونکي او څاروونکي رول ولري. په همدې وخت کې، د افغانستان ملي اردو د زیاتو ځواکونو او لازم ملاتړ د تر لاسه کولو لپاره په ایساف باندې ډډه لګوي. د افغانستان د ملي اردو د توانایي زیاتوالی په افغانستان کې د یو شمېر نړیوالو ځواکونو د تدریجي کموالي سبب شوی او په پایله کې ددې سبب کېږي چې، ددغو ځواکونو د سر د زیان شمېر تر بېخې کمې کچې پورې را ټیټ شي. داچې په څومره چټکتیا سره کولای شو چې، د افغانستان امنیتي ځواکونه په خپلو پښو باندې ودروو، د اوسنیو ظرفیتونو د خلاوو د ډکولو په کار کې د نړیوالو مرستو په اندازه او د عمل په چټکتیا پورې مستقیمې اړیکې لري، مګر افغانستان چمتو دی چې، په دې برخه کې لومړني ګامونه اوچت کړي.

## دویم رکن :حکومت کول، د قانون واکمني او بشري حقونه

اوږد مهاله موخه: د دموکراتیکو بهیرونو، بشري حقونو او د قانون د واکمني پیاوړتیا د عامه خدمتونو وړاندې کول او د دولت حساب ورکونه. دموکراتیک حکومت کول، د قانون واکمني، عدالت او د بشر حقوق زموږ د ملي هدفونو د تر لاسه کولو په برخه کې حیاتي اهمیت لري، یعنی د فقر کموالی او د اقتصادي ودې ساتنه به په یوه د لمس وړ سطحه باندې وساتلی شي. په دغه سکتور کې، د افغانستان د ملي پرمختیایي د تگلارې، ستراتیژیک هدف عبارت ده له، داسلامي قانون پر بنسټ د اسلامي دموکراسي تامین دی چې، په هغه کې د دولت درې ارگانونه په اغیزمنه او هر اړخیزه توګه فعالیت کوونکي او حساب ورکوونکي وي او د قانون له واکمنی او د بشر له حقوقو نه ملاتړ وکړی. حکومت نیت لري چې، سالم حکومت کول ټینګ کړي او د خدمتونو د وړاندې کولو په برخه کې، د سنجش وړ ګټورتیا را منځ ته کړي او د دغو هدفونو د تر لاسه کولو لپاره، باید حکومت: (۱) د مرکز او ولایتونو په سطحه حکومتي نهادونه د شفافیت په تاکید سره، شایسته والی، د ټاکل شویو پایلو د لاسته راوړلو پر بنسټ مدیریت، تاسیس، اصلاح او پیاوړي کړي.

(۲) د قانون جوړولو بهیرونه د خپلواکواو عادلانه ټولټاکنود سرته رسولو په شمول اصلاح کړي. دولت د خصوصي سکتور د سیال په عنوان نه، بلکې د یوه سیاست کوونکي، تنظیم کوونکي او ملاتړ کوونکي په توګه عمل کوي.

### ستونزې

سره له ډېرو بریاوو، د حکومت کولو، د قانون واکمني او د بشر د حقوقو دتعمیم په برخو کې، د رسمي او نارسمي جوړښتونو د پیاوړتیا لپاره تر اوسه پورې هم، ددغه رکن د هدفونو د لاسته راوړلو په برخه کې ستونزې لري او دغه ستونزې په لاندې ډول دي:

(۱) په موازي بڼه د څو دولتي او نادولتي ساختارونو شته والی. (۲) دمرکزي او ولایتي اداري واحدونو په برخو کې موجوده ابهامات (۳) د دولتي سکتور کمزوري نهادونه او د هغو د حکومت کولو او مدیریت دظرفیتونو پرمختګ (۴) په لوړه کچه اداري فساد (۵) مالي ابهامات (۶) د قوانینو د رامنځ ته کېدو او عملي کېدو کمزوري (۷) د ولسي جرګې کمزورې څارنه (۸) د مدني ټولنې او سیمه ییزو نهادونو کمزوري (۹) نا اغیزمن او سم نا تعریف شوی عدلي او قضایي سیستم (۱۰) دټولنیز جنسیت د مساوات نه شتون (۱۱) د بشر له حقوقو نه ناکافي ظرفیتونه. که د حکومت په چارو کې د لمس وړ ګټورتیا په چټکۍ سره تر لاسه نه شي، د امنیت، بشري حقوقو او اقتصادي پرمختیا په برخو کې، د مهمو پرمختګونو لاسته راوړنه به سخته وي.

### لومړیتوبونه

دولت د دغو کمزوریو د لرې کولو لپاره دغه تدبیرونه نیولی دي:

**د ولسي جرګې پیاوړتیا:** د ملي شورا ظرفیت به لوړ شي، تر څو پورې د تقنیني څارنې، شفافیت او حساب ورکولو دندو سرته رسول بڼه شي.

**د عامه ادارې اصلاحات:** د عامې ادارې د اصلاحاتو هدف دادی چې، دولتي نهادونه ټاکل شویو نتیجه ته د رسیدلو په ډاډ سره د خپلو وظیفو د سر ته رسولو په برخه کې وهڅوي. د ملکي خدمتونو ظرفیت به لوړ شي. د نمونې په توګه، د تنخواو او رتبو د ساختار د نوي والي له لارې په دولتي ادارو کې د بنایسته سالاري پر بنسټ د ټاکنو (استخدام) پراختیا، د بنایسته سالاري او منطقي والي پر بنسټ د ټاکنو د پراختیا یقیني کول او د اصلي وظیفو د سمې سر ته رسولو لپاره دټاکنو د پراختیا تنظیم او د دغه هر نهادد زده کړې د پروګرامونو زیاتوالی او د ظرفیتونو لوړوالی.

**له اداري فساد سره د مبارزې اقدامات:** ددولت له اداري فساد سره د مبارزې په خاطر په ټولوسطحو او تقنیني چارو کې، له اداري فساد سره د څارنې د ادارې له لارې د اداري فساد د بالقوه زیاتیدونکو خطرونو دلا زیات محدودولو لپاره، د عامه شکایتونو د اوریدو د میکانیزم د پروګرامونو د پیژندنې په برخه کې تمرکز ولري.

معلوماتو (اطلاعاتو) ته د لاس رسي زياتوالی: حکومت به دخلکو لپاره معلوماتو ته درسيديو حجم زيات کړي. خلک به د خپلو حقوقو د معلوماتو په اړوند ډېر لاس رسي ولري.

په حکومت کې د بنځو گډون: حکومت به د افغانستان د بنځو د ملي عمل د پلان د عملي کولو په اړوند خپل مسووليت سر ته ورسوي.

د ناڅاپي پېښو په وړاندې د عکس العمل د تيارې اغېزناک سيستم: حکومت له ناڅاپي پېښو سره د مبارزې د ملي پلان د تطبيقولو د ظرفيت د زياتوالي په اړوند ژمن دی.

د ټاکنو خپلواک کميسيون: د ټولټاکنو د خپلواک کميسيون ظرفيت به لوړ شي، تر څو پورې د رايې ورکونکو د ثبت هميشنی سيستم، انتخاباتي حوزه او د رايو په شرايطو د برابر وکسانو لړليک (فهرست) را منځ ته شي او له اساسي قانون سره سم په ملي او ولايتي سطحو باندې بريالي ټاکنې وشي.

د ملي هويت سند (تذکره): حکومت به د يوه ملي هويت سند برابر کړي، تر څو شفافيت او حساب ورکونه اسانه شي او اداري فساد کم شي.

جيوديزيک او کارټوگرافیک معلومات: حکومت به د کليو او گډرونو د پولو او سرحدونو په باب بيا کتنه وکړي او د ملي نقشې کښلو فعاليت به بشپړ کړي.

سرشماري او اساسي احصائيه: حکومت به په ۱۳۸۷ (۲۰۰۸ م.) کې سرشمېرنه وکړي او په ملي او ولايتي سطحو به د اقتصاد او فقر په اړوند د سرشمېرنې او ارقامو سيستم جوړ کړي او دهغو پایلې او ارزونه به چاپ او خپره کړي.

د ځمکې اداره: حکومت به د ځمکو د ثبت اومديريت يو عصري سيستم او د کښالو د اوارې لپاره يو سيستم را منځ ته کړي.

سيمه ييزې ادارې: حکومت به د سيمه ييزو ادارو قانون برابر کړي او د سيمه ييزو حکومتونو په جوړښتونو کې به د ولس گډون زيات کړي. ولايتي شوراگانې به پياوړې کړي. داسې قانون به جوړ کړي چې د ولسوالي شورا او د ښاري شورا او د کليوالي شورا رول تعريف کړي. د ښارواليو د ټاکنو په شمول د ولسواليو، ښارونو او کليو د شوراگانو ټاکنې وکړي. د ولايتي ادارو جوړښتونه به اصلاح کړي، د ولايتي ملکي خدمتونو ظرفيت به لوړ کړي، د پلان جوړونې او بودجې لارې چارې به وسنجوي، دښارواليو د پلان او بودجې ظرفيت به اوچت کړي او ولايتي فعاليتونه به، د سيمه ييزو ارگانونو د خپلواکې ادارې له خوا سم او پرمخ يووړل شي.

له دولت سره اړيکې او د دولتي نهادونو تر منځ اړيکې: حکومت به د پاليسي، تگلارې او د ملي بودجې په اړوند معلوماتو تبادلې د ټولو دولتي نهادونو تر منځ زياته کړي.

دينې چارې: حکومت ټولې ته د بڼې ورکولو او د ټولنيزو ارزښتونو د سيستم په منځته راتگ کې د اسلام د دين له مهم رول نه خبر دی.

د بشر حقوق: حکومت د ټولو افغانانو د بشري حقوقو د ملاتړ په خاطر خپل ظرفيت د افغانستان له نړيوالو مکلفيتونو سره سم د قوانينو د برابرولو، تصويب او تطبيق له لارې، لکه د شکنجې د بندولو کنوانسيون، د بنځو په وړاندې د ټولو توپيرونو له منځه وړل او د ماشوم د حقوقو کنوانسيون به پياوړې کړي. حکومت به د سولې، عدالت او ملي پخلاينې کاري پلان او د مسوولو حکومتي واحدونو او نهادونو د مسووليتونو مشخص کولو او د بشر د حقوقو کنورټيا ته ژمن دی.

## د عدلي او قضايي سكتور اساسي لومړيتوبونه دادې:

د عدلي او قضايي خدمتونو د تلپاتې وړاندې کونې لپاره د ښو نهادونو ظرفيت: حکومت به د قضايي نهادونو جوړښت اصلاح او بيا نوی کړي، حقوقي زده کړې به پياوړې کړي، د قضايي ثبت سيستم ته به وده ورکړي، اداري ظرفيت به اوچت کړي، فساد په کم کړي، دلارې چارې د ضوابطو اصول به اعلان او دود کړي، د عامه شکايتونو د اوریدو سيستم به منځ ته راوړي او قضايي خدمتونو ته به دزيربنا د پرمختگ او د لازم ترانسپورت او سامان الاتو د تياري په وسيله پراختيا ورکړي.

د عدلي او قضايي سيستم په دننه او نورو دولتي نهادونو کې د همغږي زياتوالی: حکومت له نورو حکومتي نهادونو او له مدني ټولنو سره يو ځای به انسجام او هماهنگي ته وده ورکړي، د قوانينو حالت ته به د تقنيني ظرفيتونو او د ولسي جرگې د ظرفيتونو د اوچتولو له لارې گټورتيا ورکړي، د حقوقي زده کړو ملي مرکز به جوړ کړي، د حقوقي پاليسې د تدوين په چارو کې به د بهرنيو پوهانو او مدني ټولني دکارپوهانو لپاره د موقع اود ونډې اخيستلو زمينې برابرې کړي، د قوانينو ارزونه او تسويد به زيات کړي او په ولايتونو کې به د قضايي او عدلي خدمتونو وړاندې کوونه، په ولايتونو کې د عدالت د انسجام د ميکانيزم د پياوړتيا له لارې ښه والی راوړي . په ولايتونو کې به د عدالت انسجام له حکومت سره دا مرسته وکړي چې، د قانون واکمني په سيستماتيکه توگه، د تمويلونکو مراجعو د هدفمنديو او منسجمو تگلارو له لارې د فني ،آموزشي، ظرفيت جوړوونې، زيربناوو او د ترانسپورت او نورو سامان الاتو د تامين په برخو کې د مرستو زمينې له کابل څخه لرې پراختيا ومومي.

د عدالت د کيفيت ښه والی: د عدلي او قضايي سكتور ستراتيژيک هدف عبارت ده، د يوې اسلامي ټولني له جوړولو څخه، چې په هغې کې ، قضايه قوه ناپييلې اونا تړلې وي او د خپلو اوسيدونکو امنيت او سوکالي، بشري حقوق او اسلامي ارزښتونه دآزادۍ، د قانون په وړاندې د برابرۍ پر بنسټ او عدالت ته د ټولو د لاس رسې پر بنسټ ننگه او ملاتړ کوي. حکومت به دا لاندې فعاليتونه تر سره کړي: (۱) د جزايي عدالت په بهير کې د خنډ د کموالي په منظور د تحقيق د يوه سيستم را منځ ته کول چې، دا په اصل کې د وکالت د فقدان د اصل او د کشالو د کمزورې ادارې د مديريت پر بنسټ تر سره کېږي (۲) د مجازاتو اړوندې پاليسۍ جوړوونه (۳) د ماشومانو د عدالت د پاليسۍ تطبيق او په جزايي عدالت کې د نويو موضوعگانو او مشترکو مسالو ته د رسيدو لپاره د اختصاصي پاليسيو تاءسيس (۵) په عدلي او قضايي اساسي کنگوريو کې، د مدني محاکمو د قضايو او د قضايي حوزو او اداري جوړښتونو ښه والی (۶) درسمي او نا رسمي عدلي نهادونو تر منځ ښې اړيکې (۷) د عدالت په نا رسمي سكتور باندې د څارنې تامين .

## موخې

۱. د عامه ادارې د اصلاحاتو برنامه به تر (۲۰۱۳ زېږديز کال) پورې بشپړه شي.
۲. تر ۱۳۹۱ (۲۰۱۳ زېږديز کال) پورې به د پام وړ اداري فساد را کم شي.
۳. تر ۱۳۹۱ (۲۰۱۳ زېږديز کال) پورې به د جزايي اجراتو نوی قانون تفيز او خپور شي او د هغه د عملي کولو لپاره به ټول حقوقي پرسونل ته زده کړې ورکول شي. حقوقي ليکلی تفسير او دغه راز هېواد والو ته به د ټولنيزو حقوقو په برخه کې پوهاوی ورکړل شي.
۴. تر ۱۳۹۱ (۲۰۱۳ زېږديز کال) پورې به ټول قوانين، مقررات او نور حقوقي سندونه تاءليف ، فهرست بندي او په نرمو افزارو کې شامل شي او د حکومت په ويبسايټ کې به يې ساتنه او څارنه وشي او په ټولو سطحو به په دولتي نهادونو باندې وپېشل شي. په ټول هېواد کې به د خلکو لاسو ته په اسانۍ سره ور رسېږي.
۵. تر ۱۳۹۱ (۲۰۱۳ زېږديز کال) پورې به د حکومت ټولې ادارې او وزارتونه ډېر ښه فني ظرفيت ولري او د تقينې سندونو او مقرراتو د تسويد او وړاندې کولو په برخه کې به تبعيض آميزه څه نه وي.

## دریم رکن: ټولنيز او اقتصادي پرمختګ

اورد مهاله موخه: د خصوصي سکتور تر لارښوونې لاندې د اقتصاد د بازار په ترڅ کې د بې وزلي کمېدل، پرله پسې او دوامداره پرمختګ ، د بشري پرمختګ د شاخصونو ښه کېدل، او د زریزې پرمختیایي موخو (ام.ډي.جي) ته درسېدو په لاره کې د کتنې وړ پرمختګ

حکومت د هغه سیاست چې په پای کې د خصوصي سکتور تر مشرۍ لاندې د بازار اقتصاد د را منځ ته کېدو سبب وګرځي او وکولای شي، یوه د پام وړ همیشنی اقتصادي پرمختیا را منځ ته کړي، ژمن دی. د افغانستان ملي پرمختیایي د تګلارې په چوکاټ کې به، حکومت د فقر د کمولو د مهم نوبت په وسیله، له خصوصي سکتور نه ننگه او ملاتړ به د مشرو مشغولتیاوو او عوایدو سبب شي. همدارنګه، دولت په دې پوهېږي چې، دسرچینو هدف باید دټولني تر ټولو بې وزله او غریب خلک وي او دغه کار له مالي پلوه د عوایدو د لېږدوونې په برخه کې د شفافو او همیشنیو پالیسیو له لارې ممکن دی. له ۱۳۸۱ (۲۰۰۲ زیږدیز) نه را په دېخوا، حکومت دغه راز د ټولو افغانانو لپاره د روغتیا او پوهنې د خدمتونو د وړاندې کولو په برخه کې لومړیتوبونو ته قایل شوی. د دغې پالیسی پیاوړتیا په ټول افغانستان کې د بشري پراختیا د پام وړ شاخصونو د ښه والي په منظور دوام ومومي.

### ستونزې

سره له دې چې، مونږ په افغانستان کې د اقتصاد د ودې او پراختیا د سطحې شاهدان یو، مګر زموږ هېواد له ګڼ شمېر خنډونو سره هم مخامخ دی او باید هغه لرې شي، تر څو د بې وزلي د کموالي سبب وګرځي او د اوږدې مودې اقتصادي پراختیا عملي شي. د دغو خنډونو ډېره غټه ستونزه همیشنی بې ثباتي، د زیربناوو نا سم حالت، د بشري پانګو او نهادي ظرفیتونو د پراختیا ټیټه کچه او د مناسبې اقتصادي فضا نشتوالی تشکیلوي. دغه راز، د بې وزلي د کموالي او د بشري انکشاف د شاخصونو د ښه والي لپاره، یوازې پراختیا بسنه نه کوي. په دغه رکن کې اساسي ستونزه، د هغې فضا را منځ ته کېدل دي چې، په هغې کې، اقتصاد له ټولو بالقوه ظرفیتونو سره، عمل کوي او له هغه سره په یوه وخت کې، باید ډاډ تر لاسه شي، چې تر ټولو تاوانی شوي کسان په خنده کې پاتې نه شي.

### موخي

۱. هغه کسان چې، د ورځي له یو ډالر نه په کم خپل ژوند تیروي، په کال کې به په سلو کې ۳ لږ شي.
۲. هغه کسان چې له لوړې نه خورېږي، په کال کې به په سلو کې ۵ کم شي.
۳. په ښوونځیو کې د نجونو او هلکانو د شمولیت خالص کچه به تر ۱۳۸۹ (۲۰۱۰ زیږدیز کال) پورې، په ترتیب سره په سلو کې ۶۰ او په سلو کې ۷۵ وي.
۴. د ښځو ښوونکو شمېر به تر ۱۳۸۹ (۲۰۱۰ م.) پورې، په سلو کې پنځوس زیات شي.
۵. دافغانستان ښوونکي به تر ۱۳۸۹ (۲۰۱۰ م.) پورې د ښایسته ګڼې ازموینه تیره کړي.
۶. تر ۱۳۹۱ کال پورې به، تر ۵ کالو کم د ماشومانو د مرګ او مړینې کچه، په سلو کې ۲۱ راکمه شي.
۷. تر ۱۳۹۱ (۱۳ / ۲۰۱۲ م.) پورې د میندو د مړینې کچه به په سلو کې ۳۵ کمه شي.
۸. ټول اساسي روغتیايي خدمتونه به پراخ شي او تر ۱۳۸۹ (۲۰۱۰ زیږدیز کال) پورې به په سلو کې ۹۰ نفوس ترپوښښ لاندې راشي.
۹. هغه کسان چې، د څښاک روغتیايي اوبو او حفظ الصحې ته لاس رسې نه لري، تر ۱۴۰۰ (۲۰۲۰ زیږدیز کال) پورې به یې شمېر نیمايي ته را ټیټ شي.

تر ۱۳۹۱ (۱۳ / ۲۰۱۲ زېږديز کال) پورې به په کابل کې په سلو کې ۵۰ کورنۍ او په سلو کې ۳۰ په نورو ښاري سيمو کې د اوبو نل ته لاس رسې ولري. په سلو کې ۹۰ به کليوالي سيمې د څښاک اوبو ته لاس رسې ولري او کلي به په سلو کې ۵۰ روغتيايي خدمتونو ته لاس رسې ولري.

## لومړيتوبونه

### د خصوصي سکتور تر مشري لاندې د اقتصاد بازار د ودې لپاره د مناسبو زمينو د رامنځ ته کولو لپاره اړونده پاليسي

د دولت درې اساسي لومړيتوبونه عبارت دي له: د خصوصي سکتور لپاره د حقوقي چوکاټ رامنځ ته کول چې ، په هغه کې د سوداګرۍ اړوند داساسي قوانينو تصويب او توشيح شامل دي (شرکتونه، شراکت، سوداګريزه واکمني او تجارتي منځګړيتوب، تړونونه، نمايندګي ، ستندردونه، د چاپ او خپرولو حق ، تجارتي نښې او د انحصاري امتياز ثبت). (۲) د دغو قوانينو د عملي کولو د ننګې لپاره د مقرراتي چوکاټ رامنځ ته کول. (۳) د حقوقي او مقرراتي چوکاټونو تعميل. دغه راز، دولت به دغه مهم په پام کې ولري او ډاډ به تر لاسه کړي چې، دغه قوانين او مقررات د افغانستان له ټوليزو حالاتو سره سمون لري او په عادلانه توګه عملي کېږي، تر څو پانګوال په اسانۍ سره وکولای شي ، په آرامۍ سره د پانګې اچونې په برخه کې پریکړه وکړي.

دولت به اقتصادي واکمني دخپلو پاليسيو په چوکاټ کې، د خصوصي سکتور د ودې او پرمختګ (۱) لپاره پياوړې کړي. په دغه برخه کې دا لاندې کارونه تر سره کېږي: ۱- د راکړې او ورکړې په برخه کې د اصلاحاتو د راوړلو لپاره د مسووليتونو او نهادي ميکانيزمونو روښانتيا ۲ - د سوداګرۍ او صنايعو د وزارت پياوړتيا ، په افغانستان کې له پانګې اچونې نه د ملاتړ اداره، ددعوو د اوارې او د تجارتي فعاليتونو دلابنه تنظيم په خاطر د حقوقي سيستم ننگه کوي. ۳- ځمکو ته د لاس رسې آسانتيا د ملکيت حق دلا ښو اقداماتو د روښانتيا په شمول ، د ملکيت د انتقال په اړوند د طرزالعملونو آسانيدل او د اجارې له لارې د اوږدې مودې لپاره د ځمکې د لاس رسې د امکان ضمانت، د تجارت د فعاليتونو لپاره د اساسي طرزالعملونو تسهيل (د جواز ثبتولو، د پولو تر منځ فعاليتونه، د ګمرکي پروا وړو او ورکړو تيروول) به دوام ومومي او خرڅ به د معاملو په سر ته رسولو کې کم وي.

دولت د دولتي تصديو خصوصي کوونه او سهامی کوونه په خپلو مهمو کاري لومړيتوبونو کې ځای کړي. دغه کار به د افغانستان بړيننا مؤسسې د اغيزمنتيا د زياتوالي او سهامی کولو په اړوند هم وي. د مالي وزارت د ټولو دولتي تصديو فهرست، چې په راتلونکو دريو کلونو کې خصوصي اوسهامي کېږي، ترتيب کړی دی. په خصوصي سکتور کې د ټولو سيالي کوونکو عادلانه لاس رسې به د اړوندو دولتي نهادونو له خوا ننگه او ملاتړ وشي.

دولت د کورنيو عايداتو او دخصوصي سکتور له خوا د داخلي توليداتو حمايت ته د اړتيا په خاطر د سوداګري حامی سياست ته ژمن دی او غواړي د تجارتي مالياتو حالت په صادراتو او وارداتو باندې کم کړي . لازمه ده چې، مشخصې د سيالي صنايع چې افغانستان د هغو له لارې رقابت کولای شي، بايد پياوړې شي. د مالي وزارت د تعرفو د رژيم ساختار له اړوندو خواوسره د مشورې له لارې په غاړه اخلي. دسيمې له هېوادونو سره د سوداګري او سوداګريزو فعاليتونو لپاره د افغانستان دستراتيژيک موقعيت له مزايارونه په استفادې سره، په سيمه کې د اسانو طرزالعملونو او پاليسيو د جوړولو لپاره چې د تجارت او ترانزيت د پياوړتيا او اسانتيا په مخه کېږي ، د دولت له لومړيتوبونو نه يو دی. په لنډ وخت کې ، د اغيزمنو ګمرکي مقرراتو عملي کول او صادراتو او وارداتو ته لازم وخت تل په پام کې نيول تر څو دغه کار دسيمې معيارونو ته ورسېږي او دا به د دولت د هڅو مرکزي ټکي (محرار) وي. دولت د نړيوال سوداګريز سازمان اصولو ته متعهد دی.

مالي سيستم د بانکدارۍ او وړو قرضونو په شمول ، په چټکه توګه د ودې په حال کې دی . که څه هم ، اوس د مالي خدمتونو کچه ټيټه ده ، يوازې کم شمېر خلک رسمي مالي خدمتونو ته لاس رسې لري . ديوه پياوړې مالي سکتور منځ ته راتګ، چې د هېواد اړتياوو ته ځواب ورکونکی وي ، يو اساسي خنډ د توليد د ظرفيت د زياتوالي او د خصوصي سکتور له خوا د کورنيو عايدو زياتوالي په برخه کې له منځه وړي.

(۱) د خصوصي سکتور د ودې لپاره د لازمو زمينو د برابرولو په کنفرانس کې د افغانستان دولت له خوا وړاندې شوي، د ۱۳۸۶ کال د جوزا مياشت (۲۰۰۷ م).



دمالی سکتور لپاره د دولت اول لومړيتوب عبارت ده ، د مالي سکتور د څلورو قانونونو تصويب او تطبيق له لارې (مصنوعي معاملې، رهن، اجاره او پولې ژمنې) د قانوني چوکاټ پياوړتيا چې د تعليق په حالت کې دي او د بانکدارۍ په سکتور کې، د مناسبو او دقيقو معاملاتو د پياوړتيا لپاره به وي. ورپسې لومړيتوب د مالي خدمتونو د وړاندې کولو زياتوالی کليوالي سيمو او وړو او منځنيو اقتصادي تشبثاتو ته تشکيلوي. حکومت د تگلارو د جوړښتونو د اصلاح او په پای کې د ملي بانک او پښتني بانک د خصوصي کولو عمل به وکړي.

په دغه موده کې به دولت هڅه وکړي چې، په مالي اعتباراتو پورې د معلوماتو اداره او د مالي کښالو د اوري دفتر را منځ ته کړي او ددغه مالي سکتور د مهمو اجزاوو د هڅونې په منظور د مناسبې بيمې قانون عملي کړي.

## زيربناوې او طبيعي منابع

په تيرو پنځو کلونو کې، د زيربناوو او طبيعي منابعو له چټک پرمختگ سره سره، افغانستان تر اوسه پورې هم د گاونډيو هېوادونو په پرتله، د زيربنا په برخه کې ډېر وروسته پاتې دی. د سرکونو نا مناسب حالت او د منظمې برېښنا نه شته والی د خصوصي صنايعو او تجارت په برخه کې له اساسي خنډونو نه شمېرل کېږي. د عامه لگښتونو په برخه کې د دولت پالیسيو، زيربناوې د خپلو هدفونو کلیدي لومړيتوب بللې، تر څو د خصوصي پانگې اچونې په برخه کې، کورني توليدات، د کسبي موکو زياتوالی، عوايد او د فقر د کموالي په برخه کې دوام ومومي.

## انرژي

د انرژي د سکتور پراختيا د فقر د کمولو په برخه کې مهمه اړتيا او د خصوصي سکتور د پياوړتيا او د کليو د پراختيا ضرورت دی. په همدې خاطر، د افغانستان د ملي تگلارې هدف عبارت ده له: د خصوصي سکتور د پانگې اچونې پربنسټ، د پرداخت وړ او ډاډه انرژي زيرمه کول، د افغانستان د انرژي په سرچينو کې د دولتي پانگې اچونې څارنه، د ملي پرمختگ لپاره د منځني واټن اساسي هدفونه لاندې برخې لري: ۱ — هر کورته په سلو کې ۶۵ د برېښنا رسوونه، په مهمو ښاري برخو او نامسکوني تاسيساتو کې، په سلو کې ۹۰ او کم تر کمه په سلو کې ۲۵ په کليوالي سيمو کې. ۲ — د ملي برېښنا د شبکې د استفاده کونکو له خوا د لگښتونو کم تر کمه په سلو کې ۷۵ پوښښ ۳ — د نور پرمختگ او نوې انرژۍ لپاره د لازمي تگلارې جوړوونه.

په اوسني وخت کې، افغانستان د برېښنا د توليد د ظرفيتونو له مخې، په ډېره ټيټه کچه کې ده. او له گاونډيو هېوادونو نه د برېښنا د رانيولو په تړونونو باندې تکیه لري. د اټکلونو له مخې، نن سبا د هېواد په سلو کې د ټول نفوس له ۲۰ نه کم دولتي برېښنا ته (د شبکو له لارې) لاس رسې لري او هغه هم د نوبت په ورځو کې د يوه بنسټ له مخې، د کمو ساعتونو لپاره. د اساسي بنسټيزو پروژو عملي کوونه لکه کوکچه، کونړونو، گلبهار، باغدره، سروبي، د گاز ذخيرې او د شبرغان روغنيات به د افغانستان لپاره د انرژي له پلوه يو ډاډ وي. ددغې تگلارې نور مهم عناصر لاندې برخې لري: ۱ په کابل او نورو مهمو سيمو کې، د زيربنا کيفيت د ظرفيتونو زياتوالی او د بياجوړونې له لارې د برېښنا د ملي شبکې پراختيا (د لينونو، سب ستیشنونو او ميترونو وېش)، د شمال ختيځ د برېښنا د سيستم پراختيا و د سويل ختيځ سيستم او د ختيځ او لويديځ د برېښنا سيستمونه ۲ د کليوالي انرژي خدمتونو ته لاس رسې د اوبو د برېښنا د وړو سرچينو، لمريزې انرژۍ، ډيزلي برېښنا او د تجارتي فعاليتونو د پياوړتيا له لارې د انرژۍ د توليد سرچينې په دغو برخو کې تشويق شوې دي او د ډاډ حاصلولو لپاره به فني معيارونه د دوددارو زيرمو او دانرژۍ د منابعو له لارې طرحه شي. ۳ د برېښنا مؤسسې د سهامې کولو له لارې د اوسنيو فعاليتونو د زيرمو د جبران د ميکانيزم د گټورتيا او اغيزمنتوب زياتوالی. ۴ د انرژۍ اړوند د بين الوزارتي کميسيون له لارې د مربوطو خواوو د فعاليتونو دانسجام او همغږۍ لپاره سکتور د ادارې گټورتيا.

د تگلارې هيله مندې پايلې عبارت دي، له کورنيو سرچينو نه د زياتې گټې اخيستې له لارې، په ټول هېواد کې د برېښنا ډاډمن او ښه لاس رسې او د وارداتي انرژي له منابعو نه استفاده. دولت په دې هڅه کې ده چې، د برېښنا د خرڅلاو، وېش او توليد په برخو کې، د خصوصي پانگې اچونې لپاره لازمي زمينې برابرې کړي. په کليو کې، د فقر کموالی او د شغلې او تشبثاتي زمينو زياتوالی، د برېښنا په شبکو کې، د دولتي سکتور او خصوصي سکتور د پانگې اچونې له لارې، د برېښنا په پراختيا پورې مربوط ده.

## کرهڼه او د کلیو پراختیا

د کرهڼې او د کلیو د پراختیا لپاره د افغانستان د ملي پرمختیا د تگلارې هدف دا دی چې: د خصوصي سکتور د پانګې اچونې جذب د کرهڼې له اوسني سیستم نه د کرهڼې په تجارتي سیستم باندې د بدلون لپاره د معیشت د یوې ارزښت لرونکې سرچینې په نامه. دولت د کرهڼې او د کلیو د پراختیا لپاره یو منسجم پروګرام د دوو پراخو هدفونو د پیروي په منظور ۱- د فقر کموالی او ۲- د بدیل معیشت رامنځ ته کول به عملي کړي.

د کرهڼې سکتور هر اړخیزه تگلاره او د کلیو پراختیا دراتلونکې لپاره د یوې مشخصې لارې بیانونکې ده، چې د هغې اساسي هدف د اقتصاد د بیا رغاونې له لارې، د فقر کموالی دی او په بشپړه توګه له ډېروې وزلو او زیان منونکو نه ملاتړ دی. د کونکارو د رښې د ورکولو په برخه کې د هڅو په زیاتوالي او د هغو په اهمیت سره، د فقر ټیټې کړنې ته د کم ځمکو- بزګرانو دراکښولو د مخنیوي لپاره د کرهڼیزو فعالیتونو پراختیا او چټکتیا له هر وخت نه ډېره ضروري ده. د بدیل معیشت د منابعو لپاره دزمینو په برخه کې پانګه اچونه به، په دې برخه کې یوه مهمه زمینه وي. زیاتره بزګران د کرهڼې له لارې کم تر کمه د ژوندانه یو څه زیرمه له خپلې ځمکې نه په لاس راوړي. له دې امله، زیاتره کورنۍ چې، په کرهڼه پورې اړه لري، د معیشت له نا مصنون والي سره مخامخ دي او کله نا کله د خپل ژوند د تامین لپاره قرض هم کوي. ددغو عواملو په نتیجه کې د طبیعي پېښو او د خوراکي موادو د کموالی په وړاندې د هېواد د زیان مننې کچه، زیاته شوې ده. د کرهڼې او د کلیو د پراختیا تگلاره یو شمېر پروګرامونه په پام کې لري او د بزګرانو د ژوندانه د ښه والي په منظور طرحه شوي دي، تر څو له دې لارې د هغو خوراکي مصنونیت تامین او اساسي خدمتونه تر سره شي. ددوئ عایدات د روا کسب له لارې زیات شي او په ټوله معنی دامن په سالم چاپیریال کې ژوند وکړي. فعالیتونه په اغېزمنه توګه په دوو برخو باندې ویشل شوي دي ۱- کرهڼه او د کلیو پراخ پرمختګ ۲- د سوداګرۍ د زون او د کلیو د پراختیا نوښت.

هغه پنځلس پروګرامونه چې، د کرهڼې د تگلارې او د کلیو د پراختیا د هدفونو لپاره درسیدلو وسیلې دي، په لاندې ډول دي: د ملي پیوستون پروګرام، د خوراکي مصنونیت ملي کړنلاره، د ساحوي پرمختګ ملي تگلاره، د مالدارۍ، کرهڼې او د کلیو د پراخ پرمختګ پروګرام، کلیو ته د لاس رسي ملي پروګرام، کلیو ته د اوبو رسولو او روغتیا کړنلاره، د کرهڼې د ملي سرچینو او د کلیو د زیات پرمختګ پروګرام، دڅارنې سیستم، کلیو ته د بریښنا رسولو کړنلاره، د کلیوالي تشبثاتو تگلاره، د څېړنې او پراختیا سیستم، د کرهڼې د چټک عکس العمل سیستم او د کلیو پراخ انکشاف او د کرهڼې د ظرفیتونو دلورټیا او د کلیو د هر اړخیز پرمختګ پروګرام.

## ترانسپورت

د هېواد د ترانسپورت د سکتور په برخه کې، د افغانستان د ملي پرمختیایي تگلارې ستراتیژیک هدف عبا رت ده له، د یوې منسجمې او مطبوطې ترانسپورتی شبکې رامنځ ته کول، چې په هېواد کې دننه او بهر او له بهر نه دننه ته د افرادو او جنسونو لېږدونه تامین کړي. د سیمه ییزو لویو لارو د سیستم په بشپړیدو سره، (په مرکز او ولایتونو کې) د ۵۳۳ کیلو متره دویمه درجه سړک په احیا، د ژوندانه د یوې مهمې وسیلې په توګه کلیو ته د رسیدو لپاره ۶۲۹۰۵ کیلو متره سړک جوړیدل به په کلیو کې د فقر د کمولو لپاره لومړیتوب ورکړل شي. د ښاري پرمختګ اداره دښاري سړکونو د کیفیت د ښه والي لپاره، دسړکونو ساتنې او څارنې شبکه، دسړکونو دپلان جوړونې او دخدماتی ترانسپورت داسانتیاووشبکه به یواړې شي. دولت به د ساتنې او څارنې د فعالیتونو پراخ سیستم د هغو د لګښتونو د تمویل د سرچینو د تلپاتي والي د ډاډ په حاصلولو سره عملي کړي.

پردې سربیره، دترانسپورت په سکتور کې نور اساسي نوښتونه چې د لومړیتوب وړ دي، دغه برخې پکې شاملې دي: ۱- د کابل نوی هوايي ډګر- ۲- د کندهار، مزارشريف او هرات د هوايي ډګرونو بیا رغونه ۳- په سیمه کې د نویو هوايي ډګرونو جوړونه ۴- داوسپنې دلارې د پروژې طرحه ۵- د ترانزیت په برخه کې له ګاونډیو هېوادونو سره نوي تړونونه او دغه موافقه لیکونه به د سرحدونو په منځ کې د جنسونو د لېږدونې په برخه کې د کم وخت د نیونې په برخه کې مرسته وکړي. د ۱۳۸۹ (۲۰۱۰ م.) کال په پای کې به افغانستان او دهغه ګاونډی هېوادونه د سرحدونو د ادارې په برخه کې د همکارۍ له لارې، د ترانزیت په برخه کې دمالونو د لېږدونې لپاره لازم وخت را کم کړي. په اوسني وخت کې داسې پروګرامونه تر لاس لاندې نیول شوي دي چې، دهغو په مرستې سره د کابل هوايي ډګر او نورواساسی هوايي ډګرونو او د ملکی هوانوردی اړوندو ادارو ته د ملکی هوانوردی د نړیوال سازمان او د هوايي ترانسپورت د نړیوالې اتحادیې له شرایطو او معیارونو سره سم سمون ورکول کېږي.

دغه هڅه د ملكي هوانوردي د نوي اداري د جوړېدو په برخه كې په داسې ډول تر سره كېږي چې، د سيالي د هوايي ترانسپورت پراختيا هم په پام كې ونيسي.

## كانونه

دې ته سترگې په لاره يوچې، د طبيعي سرچينو استخراج د كورني ناخالص توليد د زياتوالي، د صادراتو د ودې او دغه راز د دولت د صادراتو د زياتوالي په برخه كې مرسته وكړي. د كانونو د سكتوريه برخه كې، د افغانستان د ملي پرمختيا د تگلاري هدفونه عبارت دي له: ۱ د خصوصي سكتور د پانگې اچونې جذب ۲ د منرالونو د سرچينو تلپاتي پرمختگ تنظيم او رواجول ۳ — د هېواد د جيولوجيكي منابعو له سروې او سم ثبت نه د ډاډ ترلاسه كول. دغه كار د هغو قوانينو او مقرراتو د منځ ته راوړلو له لارې چې، د كانونو د كشف او را ايستو په برخه كې، د خصوصي سكتور د پانگې اچونې ننگه او تشويق و كړي، دامكان وړ دي. د كانونو د سكتور په برخه كې د پام وړ اوچتې برياليتوب عبارت دی له: په هېواد كې د سترې بهرنۍ پانگې اچونې د تړون له لاسليك څخه، يانې د ۸ . ۲ ميليارډو ډالرو په ارزښت د عينكو د مسو د كان د تړون لاسليك.

دولت د كانونو د سكتور د لومړيتوب په عنوان دالاندې كارونه تر لاس لاندې نيولي دي: ۱ — د كانونو د استخراج دمالي بودجې زياتوالی ۲ — د يوه شفاف مديريتې سيستم رامنځ ته كول چې، لازم ظرفيتونه ولري ۳ — د كانونوپه سكتور كې له پانگې اچونې نه ملاتړ دمختلفو مقرراتو او قوانينو د عملي كولو او نهايي كولو له لارې ۴ — د هېواد د منرالونو په غور سره حساب، له دغو سرچينو نه د اوږدې مودې او تلپاتي گټې اخيستولپاره د يوې وړ او مناسبې تگلاري رامنځ ته كولو د هېواد قوانينو او مقرراتو ته د پانگې اچونكو دباور د جلب په برخه كې بری به د كانونو په سكتور او د هېواد په نورو سكتورونو كې د پانگې اچونې د زياتوالي سبب وگرځي.

## داوبو د سرچينو اداره

دولت داوبو د ادارې منسجمې لارې چارې او د سيندونو د حوزو اداره د اوبو د سرچينو د پرمختيا او پلان جوړونې لپاره، په لنډ مهال او منځ مهال كې عملي كوي. د افغانستان د ملي تگلاري هدف عبارت ده له، په هېواد كې د اوبو د منابعو اداره او پرمختگ، لكه څنگه چې، فقر كمېږي، په اقتصادي او ټولنيز پرمختگ كې تلپاتي زياتوالی راځي. د ټولو افغانانو د ژوند سويه ښه كېږي او د راتلونكو نسلونو لپاره د اوبو پوره سرچينې ساتل كېدای شي.

د كرهيزو ځمكو اوبه كول، په سلو كې ۹۵ داوبو لگښت تشكيلوي. په ۱۳۵۰ ( ۱۹۷۰ م.) كې نژدې ۳ . ۶ ميليونه هكتاره ځمكه په افغانستان كې د اوبو لگولو په مختلفو لارو چارو سره كرل كېده، مگر په اوسني وخت كې، يوازې په ۳ . ۱ ميليونه هكتاره ځمكه باندې اوبه لگېږي او له دې جملې نه، په سلو كې لس د انجينرانو له خوا د طرحه شوي سيستم پر بنسټ اوبه كېږي او پاتې نوره په دوديزه طريقه باندې اوبه كېږي. اوبه كړل شوې ځمكې د لملي ځمكو په پرتله درې برابره حاصل وركوي. په افغانستان كې له ۳ . ۸ ميليونه هكتاره د كښت وړ ځمكې نه ۸ . ۵ ميليونه هكتاره ځمكه د اوبو لگولو توانايي لري.

داوبو لگولو اداره د افغانستان د دولت يو لومړيتوب تشكيلوي. د اوبو لگولو د وران شوي او يا له كاره لويديلي سيستم د بيا رغاونې لپاره د پام وړ پانگه په كار اچول شوې ده، مگر داوبو د لگښت داغيزمنتوب د زياتوالي لپاره د پانگې اچونې د جلب په برخه كې په خاصه توگه كم كار شويدي. د دولت له اساسي لومړيتوبونو نه يوه د كوچې، گمبيري او كامې داوبو د بندونو انكشاف دی.

داوبو لگولو د موجود او دوديز جوړښت بيا رغاونه د يوه لومړيتوب په بڼه پاتې ده او د كرهيزو توليداتو زياتوالی او د فقر كموالي به په كليوالي كورنيو كې اغيزمن واقع شي. داوبو لگولو او روغتيا سيستمونو ته د لاس رسي د پراخ كموالي د لرې كولو لپاره به، دولت د روغتيا او اوبو لگولو پروژې ته خاص اهميت وركړي. دولت به له لنډ مهاله تر اوږد مهاله پورې هايډرولوجيكي سروې بشپړه كړي او د كرهيزو ځمكو لپاره به نوي بندونه جوړ كړي.

## معلوماتي او ارتباطي تکنالوژي

د افغانستان د ملي پرمختيا د تگلاری ستراټیژیک هدف، عبارت ده له، تر ۱۹۸۹ (۲۰۱۰ م.) کاله پورې د معلوماتي تکنالوژۍ او اړیکو خدمتونه، په سلو کې ۸۰ د متوازن لاس رسی د پراختیا په منظور تر سره کېږي. د ارتباطاتو او معلوماتي تکنالوژي سکتور لومړیتوبونه د فایبر نوري پروژو او د مابیل تېلفونونو د چټک لاس رسی د پراختیا لپاره د مسي کيبل شبکې له بشپړیدو نه عبارت ده.

د معلوماتي تکنالوژي او اړیکو د قانون عملي کول، په خصوصي پانگه اچونه کې د پراختیایي سکتور او تشویق لپاره به لازمي زمينې په پام کې ولري. د معلوماتي تکنالوژي او اړیکو شورا، د مخابراتو وزارت او د معلوماتي تکنالوژۍ له لارې به هڅه وکړي چې، د کمپیوتر په عصري سیستم e-government دولت د نښلولو پر لور د لازمو اقداماتو د سرته رسولو لپاره په پرله پسې توگه، د دولت ظرفیت پیاوړی کړي.

د حکومت کولو کیفیت به اوچت کړي او اداري فساد به کم کړي. په پام کې ده چې، خصوصي سکتور به په دغه برخه کې، ډېره پانگه په کار واچوي.

## ښاري پراختیا

د ښار اوسیدونکي د چټکې ودې د بهیر اغیزمن مدیریت په ځانگړې توگه، د هېواد د بیا رغاونې په برخه کې، ډېر زیات اهمیت لري. د افغانستان د ملي پرمختیا په تگلاره کې د ولایتي پرمختگ د پلانونو د بهیر په جوړولو کې، اته اساسي پلانونه تر لاس لاندې نیول شوي دي. د افغانستان د ملي پرمختیا د تگلاری هدفونه هماغه ډېرو ښو خدمتونو ته لاس رسی او استطاعت وړ سر پناه له تلپاتې اقتصادي ودې سره یو ځای، د ښاري ملي کړنلارې له لارې د عملي کیدو وړ دي او په دې کې د ښار انکشافی پلانونه او د ځمکې ملي پالیسي شامله ده.

د دغو هڅو پایلې په لاندې ډول دي: ۱- د ښاري پرمختیا د ادارې او د خدمتونو د وړاندې کولو په منظور، د ښاروالیو د ظرفیت پیاوړتیا ۲- ډېره ښه نهادي همغږي او د مهمو ښاري شاخصونو څارنه ۳- د ښار اوسیدونکو لپاره اساسي خدمتونو ته ښه لاس رسی ۴- په سلو کې ۵۰ د استوگنې د نارسمي سیمو تدریجي رسمي کېدنه ۵- د عامه خدمتونو او اسانتیاوو گټورتیا او همدارنگه، د نویو ښاري سیمو پرمختگ او د کابل په شمال کې د ده سبز ښارگوتی په شمول ۶- د استطاعت وړ سر پناه ته د لاس رسی زیاتوالی او د کور جوړولو په برخه کې، په سلو کې ۵۰ زیاتوالی او په سلو کې ۳۰ په هغو ځمکو کې زیاتوالی چې، دراکړې ورکړې او د مارکیټونو لپاره ځانگړې شوي دي. دا له اقتصادي پلوه، د مناسبو اقتصادي سرچینو له لاس رسی سره یو ځای. ۷- د ښاري ژوندانه د چاپیریال گټورتیا چې شنی او پرایستي فضا ولري.

د ښارونو د پرمختیا په برخه کې اساسي ستونزه داده چې، مالی تاوان جبران شي او مالي سیستم را منځ ته شي، چې وکولی شي، له هغې لارې د ښاري او دولتي خدمتونو لگښتونه، په اغیزمنه توگه ورکړي. دغه کار به خصوصي سکتور ته زمينې برابرې کړي چې، ښاري خدمتونه د دولتي سکتور له خوا کم تمویل په وخت کې، له بې وزلو ښاریانو سره د مرستې هدف وگرځي. د نا پلان شویو او نا رسمي ښاري سیمو د زیاتوالي د مخنیوي په خاطر، د زونونو د وېش ظرفیت بندي او دنوي ښاري پلان جوړونې اداره به پیاوړې شي.

## پوهنه

دولت غواړي چې، د هېواد اوسیدونکو ته ډېره ښه ښوونه او روزنه ورکړي. له ۱۳۸۱ (۲۰۰۲ م.) کال نه را پدی خوا، دولت د پوهنې د سکتور په برخه کې، ډېره پانگه اچولې ده او په دغه برخه کې، وروستیو هدفونو ته د رسیدلو لپاره، د هېواد ماشومانو ته د زمينو د برابرولو په شمول، چې سالمه ښوونه او روزنه ورکړل شي، هڅې کوي. بې سوادۍ کمه شي او پیاوړی اقتصادي ځواک رامنځ ته شي او په دې برخه کې د پام وړ پرمختگونو هم کړي دي. دولت دغه راز، د افغانستان پرمختیایي هدفونو ته ژمن دی او د افغانستان د ملي پرمختیا د تگلاری اساسی هدف هم، د پوهنې په برخه کې داده چې، له دولت سره د دغو هدفونو په برخه کې مرسته وکړي.

دولت غواړي چې، د سواد په کچه کې د پام وړ ښه والی را منځ ته کړي، د پوهنې کیفیت گټور کړي او د زیات شمېر زده کوونکو د جذبولو په خاطر د پوهنې د سیستم ظرفیت پراخ کړي. د ټولو پوهنې ته لاس رسی، د وخت ارزښت او د لوړو زده کړو د کیفیت د ظرفیت پراختیا او د مهارتونو د لوړتیا گټورتیا څرگنده شي.

داساسي زده كړو رامنځ ته كول او په هېواد كې د بې سوادۍ د كچې كموالۍ، د افغانستان د ملي پرمختيا يې تگلاره په وخت كې، دافغانستان د دولت يو اساسي لومړيتوب دی. دولت دې ته ژمن دی چې، د پوهنې په ملي ستراتيژيک پلان كې، د لومړيتوب وړ پروگرام جی تصويب شوي عملي كړي. په دغه پروگرام كې دغه برخې شاملې دي: ۱ - عمومي زده كړې (په سلو كې ۶۰ دنجونو د زده كړو په شمول) ۲ - د ښوونكو د روزنې او د كاري حالاتو گټورتيا ۳ - د پوهنې د بنسټ پرمختگ او بيا رغونه ۵ - د تعليمي نصاب او درسي موادو گټورتيا ۶ - دسواد زده كړه او نا رسمي تعليمات ۶ - اسلامي تعليمات ۷ - د پوهنې د ادارې اصلاح او پراختيا

وروستنی لومړيتوب عبارت دی، د پوهنې له پياوړتيا نه او د تعليمي خدمتونو د وړاندې كولو لپاره، سيمه ييزو مقاماتو ته د مسووليت لېږدوني له لارې. دغه راز، د پوهنې وزارت، د لوړو زده كړو وزارت، د كار او ټولنيزو چارو وزارت د شهيدانو او معلولينو د وزارتونو د ستراتيژيکي پلانونو د ظرفيت او څارنې پياوړتيا او د حرفه يي تعليماتو په برخه كې، اساسي لومړيتوب د حرفه يي تعليماتو را منځ ته كول او د مهارتونو د پراختيا پروگرامونه دكار د بازار د غوښتنو په پام كې نيولو سره، د همغږۍ د گټورتيا او په ملي زده كړو او تعليماتو كې د ظرفيتونو د تطبيق لارې چارې په پام كې نيول.

### رسني او فرهنگ

د دغه سكتور ليد عبارت دی له: ۱- په ټول هېواد كې ښځو او نارينوو ته د رسيدونكو آزادو او خپلواكو رسنيو له هميشنۍ پراختيا نه ننگه او ملاتړ. ۲ - دافغانستان د فرهنگي ميراثونو ساتنه ۳ - د فرهنگي خلاقيتونو ملاتړ. اساسي هدفونه دا دي:

د لرغونې ارزښت لرونكو ساحو معلومول او نا ثبت شوي تاريخي يادگارونه. دزيامن شويو سيمو بيا رغونه او ساتنه، په ټول هېواد كې د خپلواكو رسنيو د پراختيا په منظور د رسنيو د نوي قانون د طرحې جوړول. د متقابلو نړيوالو اړيكو له لارې دغلاشويو هنري اثارو بيا موندنه او په دې برخه كې زيار او هڅې.

### روغتيا او تغذی

د ټولو معيارونو په پرتله، د افغانستان خلك له نا سم روغتيايي حالت نه ځورېږي. په افغانستان كې د روغتيا كچه ډېره ټيټه ده او د نړيوالو شاخصونو په وروستۍ كچه كې راځي. د ميندو او د نويو پيدا شويو ماشومانو او كوچنيانو د مړينې كچه، په خاصه توگه، له پنځو كالو نه د كمو ماشومانو د مړينې كچه ډېره پورته ده او په ټول هېواد كې د ناسمو خوړو باب زيات دی.

د روغتيا د سكتور لومړنی لومړيتوب دادی چې، روغتيايي ستونزو ته د روغتيايي خدمتونو د مجموعې دډله ييز پوښښ له لارې وړ ودانگي. دولت د روغتيايي خدمتونو عملي كولو ته دوام وركوي او هغه روغتيايي اړيكي چې، ناروغان له روغتيايي خدمتونو سره اړيكي وركوي، پياوړې كوي. په مشخصه توگه، دولت د ميندو روغتيايي خدمتونه د كورنيو د لارښوونې او د كورنيو د اړوندو مساييلو په باب، د ميندو او ماشومانو د خوړو د ښه والي، دساري ناروغيو كترول او د خلكو په روغتيا باندې د هغو د نا مطلوبو اغيزو په پام كې نيولو سره، د خلكو روغتيايي حالت پياوړی كوي. ددغو مشخصو اقداماتو لپاره په روغتيايي سكتور كې، دولت د روغتيايي خدمتونو د سرته رسولو لپاره يو هر اړخيز پروگرام تر لاس لاندې نيولی دی چې، د نا برابرۍ د كموالي په برخه كې روغتيايي ملي سيستم، د روغتيايي خدمتونو كفييت او اغيزه زياته كړي او هغه په ښه توگه اداره او څارنه يې وكړي.

دافغانستان د ملي پرمختيا ستراتيژيک هدفونه د افغانستان تړون او د افغانستان د انكشافې هدفونو په چوكاټ كې، په راتلونكو ۱۵ كلونو كې، د روغتيا په سكتور كې دا لاندې برخې شاملې دي:

الف - د ۱۳۸۹ (۲۰۱۰ م.) كال تر پايه پورې د ام. دی. جی د هدفونو د لاسته راوړلو لپاره، د روغتيا ټول اساسي خدمتونه به پرمختگ و كړي او كم تر كمه به په سلو كې ۹۰ نفوس تر پوښښ لاندی ونيسي. ب - د ميندو د مړينې كچه به په سلو كې ۱۵ را ټيټه شي. ج - له پنځو كلونو نه كم ماشومان به د واكسينونو د وقايې په صورت كې، د ناروغيو په وړاندې مصنونيت تر لاسه كړي. د - تر پنځو كلونو د كمو ماشومانو مړينه به په سلو كې ۵۰ د ۱۳۸۲ او ۱۳۹۴ كلونو تر منځ او د هغو كموالی به د ۱۳۸۲ او ۱۴۰۰ لمريز كلونو تر منځ درې وارې نور هم را

تیت شي. ه - د میندو د مړینې کچه به په سلو کې ۵۰ د ۱۳۸۱ او ۱۳۹۴ کلونو تر منځ راتیته شي او له هغه وروسته به په سلو کې ۲۵ کموالی راشي او دا به د ۱۳۸۱ او ۱۴۰۰ کلونو تر منځ وي. و - تر ۱۴۰۰ کال پورې به د ایلز د ناروغي د پراختیا مخنیوی وشي. ز - تر ۱۴۰۰ کال پورې به د ملاریا او نورو اساسي ناروغيو پېښې کمې شي او د هغو د خپریدو مخنیوی به وشي.

### ټولنیز خوندیتوب

د افغانستان د کورنیو په باب چې د سروې له لارې کوم معلومات تر لاسه شوي دي، د غربت او ناڅاپي پېښو په وړاندې د زیان او فقر لوړه کچه رانیسي. له دې جملې نه د خوراکی موادو د بې لوروالی هم کتلی شی. یوه پیاوړې اقتصادي وده د دې دوا کېدلی شي، مگر دا کار په یوازې توګه ممکن نه دی. د یوه اغیزمن اقتصادي پرمختګ لپاره لازمه ده چې، دولت د عایداتو په باب مشخص پالیسي اختیار کړي، چې له مالي پلوه تلپاتې او ټینګ وي او د افغانستان د اسلامي او ملي ارزښتونو پر بنسټ ولاړ وي او هدف یې د ټولني تر ټولو بې وزله او د ټیټې کچې خلک وي.

د اجتماعي مصنویت په برخه کې له مالي پلوه همیشني او هدفمند اقدامات د فقر د کموالي اساسي عناصر کېدی شي. دولت د پایداره سیاست د پر مخ بیولو له لارې خپل پروګرامونه داسې متمرکزی شي چې، ډېرو بې وزلو سیمو او تر ټولو بې وزله خلکو ته د خپلو اغیزمنو ملي تګلارو او کړنلارو له لارې، پوره سرچینې ځانګړې کړي. د ناهدمنو سېسټیمونو لکه په انرژي کې کمښت، د مدیرینو د ظرفیتونو زیاتول، د کار او ټولنیزو چارو وزارت او د شهیدانو او معلولینو وزارت له لارې کولی شي چې، خوارانو ته د یوه منظم پروګرام له مخې، شغل او کار پیدا کړي او په دې ډول ممکنه ده چې، هغوی هم د اجتماعي مصنویت په برخه کې ژمن پاتې شي.

دولت له هغو افغانانو سره دوستانه مرستې کوی چې، له طبیعي پېښو او نا امنیو سره مخامخ وي او د مهاجرت له سترې ژوند نه بیر ته را ګرځي او په دغو برخو کې تاوانې شوي دي. د ۲۰۵ ملیونو په شا او خوا کې کېدوال کولی شي، په راتلونکو پنځو کلونو یا د ملي پرمختیا د تګلارې په کلونو کې، بیر ته خپل هېواد ته را ستانه شي. تر اوسه پورې د دومره ګڼ شمېر افغانانو د جذب امکانات نه لرو او په دغه برخه کې د نړیوالو د پام وړ مرستو ته سخته اړتیا ده چې، د خپلو شتمنیو د سرچینو د بهیرونو د بدلون له محدود حالت نه مخنیوی وکړي. د مهاجرینو د چارو وزارت د راستنیدو ونکو او مهاجرینو نه د ملاتړ پروګرامونه چې، د نورو وزارتونو له خوا عملي کېږي، همغږي کوي. د افغانستان له طبیعي پېښو سره د مبارزې اداره به د دولت تیاری او دوستانه اقدامات په دې برخه کې منظم او منسجم کوي.

### ګډې مسألې

د افغانستان د ملي پرمختیا یې تګلاره د شپږو حیاتي مسألو ننگه او ملاتړ کوي او په دغه برخه کې د ملي تګلارې په ټولو سکتورونو او ارکانو کې د منسجمو اقداماتو لپاره د زمینو برابرول ډېر ضروري دي. دغه موضوعګانې یوه له بلې سره متقابلې اړیکې لري او په کلکه سره یې د افغانستان د ملي پرمختیایي تګلارې د هدفونو په برخه کې، یو لړ ستونزې را ولاړې کړې دي او باید په راتلونکو پنځلسو کلونو کې د دغو ستونزو د لرې کولو او د پروګرام د عملي کولو لپاره بریالی هڅې وکړو. دولت له دغو رېږو او ستونزو سره د غوڅو اقداماتو له لارې، د نړیوالې ټولني مرستو او همکارو ته متعهد دی.

### د نشه یي توکو سره مبارزه

د افغانستان د ملي پرمختیا د تګلارې یو اساسي هدف دادی چې، خپله ستراتیژي د نشه یي توکو د صنعت د له منځه وړلو لپاره، چې د هېواد، سیمې او نړۍ په وړاندې یې ستر ګواښونه را منځ ته کړي دي، په کار واچوي.

دولت په دې کار باندې باور لري چې د کوکنارو تر کښت لاندې ځمکې تر ۱۳۹۱ (۱۳ / ۲۰۱۲ م.) کال پورې د ۱۳۸۱ (۸ / ۲۰۰۷ م.) په پرتله نیمایي ته راتیټې کړي. د ۱۳۸۷ (۹ / ۲۰۰۸ م.) لپاره د دولت پلان دادی چې، ۵۰۰۰ هکتاره ځمکه باندې چې کوم کوکنار کرل کېږي، هغه له منځه یوسي او ورک یې کړي. هغه څوک چې، د نشه یي توکو په صنعت کې لاس لري، هغه د دولت له هر ډول بریا سره د مشروعیت د کسب په برخه کې او په هېواد کې د ثبات د تامین په لاره کې مخالف دي.

دغه کسان ترورېستي عملونه تمويلوي او د ادارې فساد د زياتوالي سبب کېږي. د نښه يې توکو د ملي کنترول د تگلارې له مخې ، بايد دولت د نښه يې توکو په وړاندې ډېر سخت عکس العمل ونيسي. دغه ستراتيژي اته رکنونه لري او په هغو کې د توليد د کموالي هڅې ، د قاچاقو او د نښه يې توکو دلگښت او زيان لارښوونه کوي . دغه ارکان دغو برخو ته لاس رسې لري:

۱ — بدیل معیشت ۲— د نهادونو رامنځ ته کول ۳ — معلوماتي کمپاین ۴ — په نښه يې توکو پورې اړوند قوانین ۵ — جنایي عدالت ۶ — له منځه وړل ۷ — نښه يې توکو ته د غوښتنې کموالی ۸ — سیمه ییزه همکاري

د نښه يې توکو د کنترول ملي ستراتيژي ، د افغانستان د ملي پرمختيا يې تگلارې په ټاکلی وخت کې ، تل بيا کتنه کېږي ، بوايه او غني کېږي به.

د نښه يې توکو د ملي ستراتيژي له مهمو عناصرونه يو هم ، د هېواد په ولايتونو کې ، له نښه يې توکو سره د مبارزې له فعاليتونو نه عبارت ده. په داسې حال کې چې د نښه يې توکو وزارت په دې برخه کې ر هبري کوونکی رول لري ، دسيمه ییزو ارگانونو خپلواکه اداره ، دکليو پراختيا وزارت ، د ولايتونو پرمختيايي شوراگانې او واليان به ، له نښه يې توکو سره د مبارزې په کار کې ، په زياتيدونکې توگه برخه واخلي. په دغه لاره کې له اساسي ټکيو نه يو مهم ټکی دادی چې ، په دغه برخه کې به واليانو ته لازم مشوقونه برابر شي او په دې برخه کې به د دوی دبرياليتوب کچه وارزول شي.

له نښه يې توکو سره د مبارزې په برخه کې بل لومړيتوب د معیشت د بدیل د اغيزمنو او لازم پروگرامونو تر لاس لاندي نيول دي او په هغو کې ، تمويل کوونکې مراجع ، د دغه پروگرام اداره او د عملي کولو لارې چارې ، له نښه يې توکو سره د مبارزې وجهي صندوق او د معیشت د بدیل او د دغې ادارې په برخه کې د افغانانو زياتيدونکی رول او د دغه وجهي صندوق زياتوالی دی.

#### د اداري فساد سره مبارزه

اداري فساد د پرمختيا او د سالم حکومت کولو په برخه کې ، له اساسي خنډونو نه يو مهم خنډ دی. د دولت له خوا له اداري فساد سره د مبارزې اساسي هدف ، د يوې سالمې ولسي ادارې را منځ ته کول دي ، چې په پاک نفسي او حساب ورکولو سره ، له قانون سره سم ، د اقتصادي او اجتماعي انکشاف لپاره مناسبې او وړ زمينې را منځ ته کړي او په سياسي پريکړو کې خپله بې طرفې وساتي. دعامه ادارې د سالمو سرچينو او د اغيزمنو فعاليتونو په برخو کې ، د مدني ټولنو د نهادونو او د خصوصي سکتور په مشارکت سره عمل وکړي.

له نښه يې توکو سره د دولت د مبارزې ستراتيژي ، په دولتي ادارو کې ، په اصلاحاتو او په قضايي سيستم او له نښه يې توکو سره د مبارزې د ستراتيژي په برخه کې يو لړ عملي اقداماتو ته اړ دی . په مشخصه توگه سره دولت غواړي چې په دې برخه کې دا لاندي کارونه تر سره کړي:

۱ د قوانينو تعديل او تنفيذ او داداري فساد د امکاناتو مخنيوی او په دې برخه کې لازم طرزا لعمولونه ، ۲ په پېچلي سازماني جوړښت کې اصلاحات ، کوم چې د اداري فساد د رامنځ ته کولو سبب گرځي. ۳ د اداري طرزالعملونو اسانتيا ، ۴ په اداري فساد د ککړو کارکوونکولرې کول ، ۵ د تفتيش د طرزا لعمولونو سمونه او پياوړتيا او د مالي راکړو ورکړو او اداري موضوع گانو په برخه کې زياتيدونکی رول.

#### د دولت د کارکوونکو لپاره د پوره تنخواه او امتيازاتو په پام کې نيول.

دولت په دې پوه دی چې له متعادلو او منظمو لارو چارو نه استفاده او له بيلا بيلو وسايلو نه کار اخيستل او د هغو پياوړتيا او اغيزمنتوب ، له اداري فساد سره د مبارزې په برخه کې ډير لازمی دی. مخنيوی ، کشف ، عدلی او قضايی تعقيب ، د عامه پوهاوی د کچې لوړوالی ددغی ستراتيژي نه بيليدونکی عناصر دی.

دولت به ډاډ تر لاسه کړی چې ټول نهادونه ، سيستمونه او د خدمتونو د وړاندی کولو په برخه کې اړوند کسان ، په داسی ډول سره عمل وکړی چې په هغو کې د اداري فساد په وړاندی تاوان ليدنه ډيری کمی کچې ته را ښکته شی او د حکومت د شفافيت او حساب ورکولو لپاره لازم شفافيت به له هغو نهادونو سره طرح شی چې له حکومت نه جلا وی لکه ولسی جرگه رسنی او مدنی ټولنی.

## د ظرفیتونو لوړول

د انساني او نهادی ظرفیتونو کموالی هغه خنډونه دی چې، د افغانستان د ملي پرمختیا د تگلاری په برخه کې، شته دی. کم او محدود ظرفیتونه ددی سبب کېږي چې له سرچینو نه لازمه گټه وانه خيستل شي، اقدامات په اغيزمنه توگه عملي نه شي او مطلوبی پایلی تر لاسه نه شي او په دی برخه کې بريالیتوب کم تر سترگو شي.

دولت به لازم نهادی میکانیزم، په عامه سکتور کې د ظرفیتونو د لوړوالی په منظور را منځ ته کړي، مگر په مناسبو مواردو کې به د خصوصی سکتور حمایتی نهادونه هم په دی قانع کړي چې ددغه میکانیزم له خوندونو نه لکه: د مسلکی تعلیماتو بورد نه کار واخلي. عمده او نهادی مسوولیت به د بین الوزارتی کمیسیون په غاړه وی چې د ظرفیتونو پرمختیا وی او په مالی وجوهاتو اغیزمن مدیریت مسوولیت به ولري.

دا به د واحد مرکز په توگه د مرستو بهیرونه تامین کړي. په دغی جریان کې به له مضاعف بهیرنه مخنیوی کېږي او ډاډ به تر لاسه شي چې د ظرفیت د انکشاف په برخه کې، په خپل وخت او په زیاتیدونکی توگه، مگر په همیشنی توگه ورته پاملرنه وکړي.

حکومت په یوه هر اړخیزه پروگرام باندی، د نهادونو د ظرفیتونو او د عامه سکتور د کارکوونکو د پوهاوی او لوړتیا په منظور، هغه چې د عامه ادارې په برخه کې کار کوي او د ملکی مامورینو لپاره د مهارتونو د لوړتیا او د زده کړو د هر اړخیزو طرحو په برخو کې چې د افغانستان د ملي پرمختیا په تگلاره په پام کې نیول شوی دی، دغه راز د ملکی خدمتونو د زده کړو د مرکز جوړول، د نړیوالو فنی مرستو مدیریت د مهارتونو او تجربو د چټکی لېږدونی د ضمانت په خاطر د مدیریتی ظرفیت له لاری، د کثیر المدت ظرفیت د لوړتیا له لاری په پام کې نیسي.

## د ټولنیزو حقونو برابري (جنډر)

د افغانستان د ملي پرمختیایی تگلاری د بریالیتوب د بشپړی هدف یو شرط دادی چې، په افغانی ټولنه کې د ښځو تاریخی محرومیتونو ته د پای ټکی ایښی دی. د حکومت لید یو داسی ملت دی چې، سوله ایز دولت او پرمختلی وی، یو داسی ملت چې په هغه کې ښځی او نارینه اوږه په اوږه کار وکړي او له امنیت، حقوقو او مساوی امکاناتو نه یو شان برخمن وی. حکومت د خپلو مکلفیتونو د سرته رسولو لپاره، د ښځو لپاره د انکشافی پروگرامونو له لاری، لکه څنګه چې په اساسی قانون، د افغانستان په توافقنامی او نړیوالو میثاقونو کې پنځلس کلن هدفونه تسجیل شوی دی، متعهد دی. د افغانستان د ملي پرمختیا تگلاره د جنډر د مسالی لپاره یو چوکاټ رامنځ ته کړی دی، تر څو په هیواد کې د ښځو د حالت، د هغو د اقتصادي او ټولنیزو اړتیاوو او د هغو د ترقی په برخه کې د امکاناتو د برابرولو لپاره لاس رسی وشي. د ټولنیز جنسیت د تساوی د تگلاری عملی کوونه، په ټولو دولتی دایرو کې په ملی او ولایتی سویه د ټولو مسوولیت دی.

د ښځو چارو وزارت د یوی رهبری کوونکی ادارې په توگه، د ښځو د پرمختګ په لاره کې هلی ځلی کوی او د هغی همغږی کوونکی او څارونکی رول به نور هم زیات او پیاوړی شي.

## د ژوندانه چاپیریال:

د ژوندانه چاپیریال یوه ګډه مساله ده چې د هیواد له اقتصادي ودی نه ننگه کوی. د ژوند د چاپیریال په هکله د دولت اساسی هدف دادی چې د افغانانو لپاره د ژوندانه د چاپیریال له لاری د هغو د ژوند ښه کیفیت رامنځ ته کړي او همدا رنگه ډاډ تر لاسه شي چې راتلونکی نسل له اوسنی پایداره انکشاف نه گټه اخیستی شي د یوه لومړنی لومړیتوب په توگه دولت د ژوندانه د چاپیریال د ساتنی اداره جوړه کړه او کوښښ یی وکړ چې له دی لاری خپلی همغږی کوونکی، انتظامی او څاروونکی دندی تر سره کړي. او په دی ترڅ کې د طرحه شویو پروگرامونو په برخه کې د اړوندو وزارتونو ظرفیت لوړ کړي. بل لڼه مهاله لومړیتوب دا دی چې، د ژوندانه د چاپیریال سیستم اغیزی و ارزول شي او کومی انکشافی پروژې چې عملی کېږي، هغه په خپل وخت عملی شي.

## سیمه ایزی همکاري

افغانستان یو ستراتیژیک موقعیت لری چې سویلی او مرکزی آسیا سره وصل کوی. دغه راز یی د چین او لری ختیځ او له منځنی ختیځ او اروپا سره د سوداګری لاره لری. اوس افغانستان له امنیتي ګواښ سره مخ دی او په سیمه باندی اساسی اغیزی لری او یوازی کولای شي چې د پراخی



سیمه ایزی همکاري له لاری هغه ته لاسرسی وشي. له دغه ستراتيژیک موقعیت نه په خپل وخت گټه اخیستنه او د زمينو برابر و نه ددی سبب کيږي چي د مرکزي آسيا او د لری ختيځ او منځني ختيځ سویل تر منځ پل شي. د سيمي د سوکالي او ثبات په برخه کی مرسته کوي او دغه راز د پانگي اچوني او سوداگري کچه لوړوي. د دولت اساسي لومړيتوبونه دادی:

۱. د سيمه ايزو تړونونو په نوبتونو کی چي د ترانزيت، ترانسپورت او پانگي اچوني په برخه کی لاسلیک کيږي، د افغانستان گډون، مشرتوب او پانگه اچونه پياوړی شي.
۲. په هيواد کي د اوبو بريښنا د موجوده زیرمو او امکاناتو څخه د گټي اخیستني لپاره د پراخو گامونو پورته کول.
۳. د راستنيدونکو او مهاجرينو لپاره د آسانتياوو را منځ ته کول.
۴. په سرحدی ادارو کی سيمه ايزی همکاري، د سرحدی جرمونو د منځيوی په خاطر، لکه:
۵. د وسلو قاچاق، او په هيواد کی نيشه یی توکی تر پوښښ لاندی نیوی شي.
۶. دولت په دغه ټکی پوه دی چي، د سيمي د هيوادونو له نږدی همکاري نه پرته، په خاصه توگه پاکستان، خپل هدفونه د امنیت په باب نشي عملی کولای.

## و. د لوی اقتصاد چوکاټ

له کیفیت نه ډک تلپاتی اقتصادی ودی، د فقر د کموالي او کارموندني لپاره، یو بريالی ځواک دی. په دی ورستیو وختو کی د دولت د مالی او پولی سیاستونو له خوا او د اسعارو د ثابتی راکړی ورکړی په سبب، د ښه پرمختگ ملاتړ شوی دی. که څه هم، تر اوسه پوری د افغانستان د ودی کچه په اغیزمنه توگه د فقر د کموالي او د کار او کسب د پیدا کولو په برخه کی زیاته اغیزه نه لرله او په پراخه پیمانہ د بهرنیو مرستو له خوا یی ننگه شوی ده. د هيواد ملی پرمختیایی تگلاره، د دولت د سیاستونو د ټاکلو په خاطر، د فقر د کموالي او د پرمختیایی نتیجو د تر لاسه کولو لپاره برابره شوی ده او دغه ټکی د ستر اقتصاد د ثبات د ساتنی او د ودی د سرچینو په تشکیل باندی، په ځانگړی توگه په خصوصی سکتور باندی تکیه لری د افغانستان د ملی پرمختیایی تگلاره، دغه راز په ملی ثبات کی د هغه د اهمیت له مخی، د هيواد لپاره د مرستی د قرضو د بهیر په برخه کی، د کورنی شتمنی د ودی په برخه کی مرسته کوی. د افغانستان د ملی پرمختیا له تگلاری نه د حمایت په منظور، دولت په منځ مهال مالی چوکاټ باندی، د افغانستان لپاره د ثابت مالی مسیر د ټاکنی په برخه کی، ډډه لگوي. د افغانستان بانک، د مالی تورم د ټیټی سطحی د برقرار ساتلو او د ثابتی تبادلی د موجوده کچی د ساتلو لپاره خپلو هلو ځلو ته دوام ورکوي. د روانو محدودیتونو پر خلاف، دولت متعهد دی چي، د یوه قوی بازار اقتصاد لپاره چي په خصوصی سکتور باندی ډډه ولری سره له دی چي، دا موضوع په دی معنی لری چي، تر اوسه پوری مهم، په لنډ مهال کی، د پانگي اچوني لپاره ښه وخت، د دولت د تمویلونکو مراجعو له خوا شته او په منځ مهال کی، انتظار کيږي چي، خصوصی پانگه اچونه په اقتصادی پرمختگ باندی د پام وړ اغیزه وشیندی. او په دی ترتیب، زیاته اقتصادی وده، د عوایدو د زیاتوالی سبب شي، چي بی وزله او غریب خلگ، له هغی نه گټه واخلي. دغه کار دولت په دی قانع کوي چي، اجتماعی خدمتونه زیات کړی او په خصوصی سکتور کی، د خلکو لپاره د کار کولو امکانات برابری شي. ددغی موضوع په پام کی نیولو سره، دغه هدف ته د رسیدلو لپاره، وخت ته اړتیا لیدل کيږي، ځکه دولت د خپلو پروگرامونو د عملی کولو له لاری، د ټولنی د ډیرو بی وزلو او تاوانی شویو خلکو په اقتصادی او اجتماعی مصونیت کی خپل ځان په همیشنی توگه، بیخي دخیل بولي.

دولت پریکړه کړی ده چي، خصوصی سکتور د هغه د انکشاف په برخه کی، په زیاتیدونکی توگه او په سیال آمیزه ډول، د کورنیو تولیداتو په برخه کی د پام وړ زیاتوالی راوړی. د سيمه ايزو معیارونو له مخی، په اوسنی وخت کی، د افغانستان صادرات چي وچي میوی او غالی دی، په ډیره ټیټه کچه کی دی. مگر په ورستیو کلونو کی، یو شمیر تولیدی صادراتو چي نوی یی ظهور کړی دی، یو شمیر یی خپل صادراتی ظرفیت په بالقوه توگه له خانه ښودلی دی، لکه:

د لبنیاتو محصولات، شاتو، سمنټ، د گل آفتاب پرست تولیدات، شیشه، قند، د بادام غوړی او کشمیری شال. دولت به زیاتې تخنیکي مرستې وغواړي چې په دغه صنایعو او نورو نویو صنایعو کې د شرکتونو ظرفیت، په صادراتي بازارونو کې د بالقوه او اغیزمنې سیالي په منظور کیفیت لوړ او ښه کړي. هیله من پراخ پرمختګ چې د مسو، طبیعي ګاز، پترولو او نورو قیمتي موادو له درکه دی، د پام وړ توګه، د صادراتو د ودې په بهیر کې مرسته کوي. د هیواد دملي په سلو کې پرمختګ د تګلارې په هر کال کې له ۱۶ نه تر ۱۷ پورې وده ښیي البته، د خصوصي سکتور پرمختګ به هم، په هیواد کې د صادراتو کچه لوړه کړي. دغه راز، دولت متعهد دی چې، د صادراتو حجم زیات کړي او په لوړ ارزښت او لوړ قیمت لرونکو صادراتو باندې واړوي او په دی توګه د یوه آزاد تجارت پر لور ګام اوچت کړي. د سوداګرۍ د سکتور لپاره د زمینو د برابرولو په خاطر د یوه دولتي مهم لومړیتوب په عنوان، هم د سیالي په ښوالی او هم د صادراتي ودې د ښه والي په برخو کې مرسته وکړي.

د کانو دسکتور پراختیا او د صادراتو وده، د منابعو د استخراج او استفادې په بنسټ کېږي. انتظار کېږي چې، د اقتصادي ودې د یوې عمده منبع په توګه، د کرهڼیزو فعالیتونو په څنګ کې، هم د زیات ارزښت وړی او دغه دواړه بهیرونه یو له بله سره مرسته کوي. دقیق مالي سیاستونه د ستر اقتصاد د ثبات د تامین په منظور او د عامه سرچینو د اختصاصي کولو په خاطر، پاتې کېږي. د دولت منځ مهال هدف د مالي ثبات په باب دادی چې، د عادي بودجې لګښتونه د کورنیو عوایدو له لارې تامین کړي. د عادي بودجې تعادل (له وړیا مرستو نه پرته) اټکل کېږي چې، په سلو کې ۶،۵ د ناخالصو داخلي تولیداتو په ۱۳۸۶ (۲۰۰۸-۲۰۰۷ م) په یوه متوازنه بودجه تر ۱۳۹۱ (۲۰۱۳-۲۰۱۲ م) پورې ښه کېږي. د افغانستان د مالي ثبات په لورې، د قرضونو دقیق مدیریت، د مالي بهیر یو لازم ټکی دی. افغانستان به د خپلو مشخصو پروژو او پروګرامونو د تمویل لپاره د قرضو له محدودې کچې نه ګټه واخلي. په لنډ مهال او منځ مهال کې، د عامه لګښتونو اساسي لومړیتوب د ملي امنیت لپاره پانګه اچونه ده. دغه راز، د خصوصي تشبثاتو د هڅونې او زیات مولدیت لپاره د بنسټونو رامنځ ته کول دي. سره له دی چې، د امنیت سکتور د افغانستان د ملي پرمختیا یې تګلارې له لومړیتوبونو څخه ده، انتظار کېږي چې، د افغانستان د ملي پرمختیایي کړنلارې په مهال ویش کې، د دغه سکتور ډیره برخه د بهرنیو کمکونو له لارې تامین شي. د عامې هزینو په اړوند سیاستونه، د خصوصي سکتور وده آسانه کړې ده او مولدیت او ظرفیتونه یې زیات کړي دی چې دا کار به په خپل ځای سره د فقر د کموالي سبب وګرځي د دولت پلان دادی چې، په ټولو سطحو د خپلې بودجې د لګولو وړتیا ولري او نوره یې هم پیاوړې کړي.

په ورستیو پنځو کلونو کې، بهرنی مرستی په سلو کې ۶۰ ناخالص تولید جوړوي. د بهرنیو مرستو یوه په دریمه برخه، د اصلي بودجې له لارې لګیدلي ده او پاتې نوره د دولت له بودجې نه بهر مصرف شوی ده. د تمویلونکو مراجعو د هزینې سمون او ورته والی د افغانستان د ملي پرمختیا یې تګلارې په لومړیتوبونو کې یوه اساسي مالي ستونزه ده. د دولت له سترو انډینونو یوه د بهرنیو مرستو منفي اغیزې او بالقوه نا ثبات حالت دی. دولت د مرکزي بانک مالي ذخیرې ساتلې دی او په منځ مهال کې، انعطاف مننونکي مالي اقدامات د خپلو سیاستونو لپاره په کار وړي. د عوایدو د ادارې د ګټورتیا له لارې د عوایدو زیاتوالي او د عملي او پراخو اقداماتو عواید او د مالیاتو پراختیا، د مالي ثبات لپاره لازم او همدا رنگه په مرستو پورې د تړلو په برخه کې کمالي راوړي. دولت ژمنه کړې ده چې، تر ۱۳۹۱ کال (۲۰۱۲ م) پورې د عادي بودجې ټول لګښتونه، د کورنیو عوایدو له لارې تر پوښې لاندې راوړي. د کورنیو عوایدو د کار اخیستنې په برخه کې، یو شمیر پرمختګونه رامنځ ته شوي دي او له کورنیو عوایدو نه ګټه اخیستنې له ۱۳۸۳ (۲۰۰۵-۲۰۰۴ م) کال کې له ۱۲،۸ میلیاردو ډالرو نه، په ۱۳۸۵ (۲۰۰۷-۲۰۰۶ م) کال کې ۲۸،۸ میلیاردو ډالرو ته لوړه شوه. انتظار کېږي چې، د کورنیو ناخالصو تولیداتو د عوایدو په پرتله، تر ۱۳۹۱ (۲۰۱۳-۲۰۱۲ م) کال پورې کورنی ناخالص تولید په سلو کې له ۱۰ نه تر ۱۱ پورې وده وکړي. مګر له دی سره سره، دغه کچه به په نړۍ کې تر ټولو ټیټه کچه وي. د عوایدو د تولید لپاره سملاسي لومړیتوب، عملي هڅې په عایداتو او د مالیاتو په قانون کې د حکومت د پېشنهادي هڅو لپاره د تعدیلاتو تصویب دی چې د ولسي جرګې له خوا کېږي. په لنډ مهال کې، د دولت نور مهم سیاستونه چې د عایداتو د زیاتوالي په برخه کې په پام کې دي، د مالیاتو د پراختیا او د مالیاتو د ادارې د ګټور توب لپاره وټاکل شي. په منځ مهال کې، په لګښت باندې مالي، د عایداتو د زیاتوالي په برخه کې، یو اساسي رول لوبوي.

## ز. د افغانستان د ملي پرمختیایي تگلاري په تمویل کې ونډه اخیستنه

لکه څنګه چې په لاندیني جدول کې ښودل شوی، د هیواد کابینې د افغانستان د ملي پرمختیایي تگلاری لپاره مالي لګښت او بودجوي لومړیتوب منظور کړ. د سکتورونو لپاره دغه مالي لګښتونه پر یوې داسې بودجې ولاړ دي، چې پرمختیایي اړتیاوې، د تیرو کلونو څخه پاتې مالي معلوماتونه، او د کورني عايداتو لپاره طرحي ترلاسه کړای شي.

دغه د مالي لګښتونو او بودجوي لومړیتوبونو پلي کولو، د منځ محاله مالي چوکاټ په چمتو کولو کې ارزښتناکه ونډه لوبولوی، او د عمومي بودجې سره په نیغه توګه تړل شوي دي. د ۱۳۸۷ کال په پیل سره، منځ مهاله مالي چوکاټ به هغه لومړیتوبونه چې د افغانستان په ملي پرمختیایي تگلاري کې ټاکل شوي دي، احتوا کړي او د ملي بودجې د پروسی له لارې به د دغې تگلاري د پلي کولو لپاره میکانیزم چمتو کړی.

لومړی جدول: د افغانستان د ملي پرمختیایي تگلاري لپاره د کال ۱۳۸۷ - ۱۳۹۱ (۲۰۰۸/۰۹ - ۲۰۱۲/۱۳ زیږدیز) د عمومي بودجې تفصیل

| تول<br>په میلیون<br>امریکایی<br>ډالرو | ۱۳۹۱<br>(۲۰۱۲/۱۳)<br>په میلیون<br>امریکایی<br>ډالرو | ۱۳۹۰<br>(۲۰۱۱/۱۲)<br>په میلیون<br>امریکایی<br>ډالرو | ۱۳۸۹<br>(۲۰۱۰/۱۱)<br>په میلیون<br>امریکایی<br>ډالرو | ۱۳۸۸<br>(۲۰۰۹/۱۰)<br>په میلیون<br>امریکایی<br>ډالرو | ۱۳۸۷<br>(۲۰۰۸/۰۹)<br>په میلیون<br>امریکایی<br>ډالرو |   |
|---------------------------------------|---|---|---|---|---|---|
| <b>اصلي بودجه او بهرنی بسپنه</b>      |   |   |   |   |   |   |
| ۶,۸۶۴                                 | ۱,۹۱۱   | ۱,۶۱۱   | ۱,۳۵۱   | ۱,۱۰۴   | ۸۸۷   | کورني عوايد                               |
| ۲۴,۵۹۳                                | ۳,۹۰۸   | ۴,۳۹۸   | ۴,۸۱۴   | ۴,۹۶۰   | ۶,۵۱۳   | د بسپني ورکونکو ټوله (مجموعي) مرسته*      |
| ۳۱,۴۵۷                                | ۵,۸۱۹   | ۶,۰۰۹   | ۶,۱۶۵   | ۶,۰۶۴   | ۷,۴۰۰   | د بسپنو ټول ټال (مجموع)*                  |
| <b>اصلي بودجه + بهرنی لګښت</b>        |   |   |   |   |   |   |
| ۱۴۱۷۹                                 | ۲۹۰۶  | ۲۷۹۰  | ۲۶۷۹  | ۲۵۸۵  | ۳۲۱۹  | امنيت                                     |
| ۱۷۱۸۵                                 | ۴۴۵۱  | ۴۱۸۰  | ۳۶۸۱  | ۳۰۹۳  | ۱۷۸۱  | بنسټ                                      |
| ۴۴۸۶                                  | ۹۱۲   | ۹۰۹   | ۹۱۶   | ۹۲۱   | ۸۲۹   | کرهڼه او د کليو پراختيا                   |
| ۴۸۷۲                                  | ۱۱۸۱  | ۱۰۷۷  | ۹۸۰   | ۸۹۳   | ۷۴۲   | ښوونه او روزنه او کلتور                   |
| ۲۹۸۵                                  | ۷۲۸   | ۶۸۵   | ۶۴۰   | ۵۵۸   | ۳۷۴   | ښه حکومت کول او د قانون واکمنتيا          |
| ۲۴۷۸                                  | ۵۹۵   | ۵۶۳   | ۵۳۰   | ۴۶۵   | ۳۲۵   | روغتيا او خواړه                           |
| ۱۱۸۶                                  | ۲۶۰   | ۲۴۴   | ۲۳۰   | ۲۱۵   | ۲۳۷   | اقتصادي واکمنتيا او د خصوصي سکتور پراختيا |
| ۱۸۱۵                                  | ۴۴۹   | ۴۲۱   | ۳۹۴   | ۳۵۹   | ۱۹۲   | ټولنيز خونديتوب                           |
| ۹۱۵                                   | ۱۵۷   | ۱۷۰   | ۱۸۵   | ۱۹۸   | ۲۰۵   | نوري مسالي (فرعي کودونه)                  |
| ۵۰,۱۰۰ <sup>۱</sup>                   | ۱۱,۶۳۷  | ۱۱,۰۳۸  | ۱۰,۲۳۶  | ۹,۲۸۶   | ۷,۹۰۳   | ټول ټال لګښتونه                           |

۶. \* د نړيوالي ټولني سره د بحثونو او د ۱۳۸۶ (۲۰۰۷ زیږدیز) کال د مالي څيړني پر بنسټ

د لګښتونو له نظره، امنیت به د هیواد لپاره د تر ټولو لوړو لومړیتوبونو درلودونکي سکتور په حیث پاتې شي. د افغانستان د ملي پرمختیایي تگلاري په اوږدو کې، تمه کېږي چې امنیتي لګښتونه به ټول ټال ۱۴,۲ میلیارد ډالره وي. دولت وړاندوینه کوي چې، په راتلونکي کې به د امنیتي ګواښونو د کمښت سره، د امنیتي اړتیاوو لپاره مرستې لږوالی ومومي. که څه هم، هغه ناکراری ته په پام سره چې هیواد ورسره مخ دی، دولت د امنیت د سکتور د تمویلولو لپاره، یو لږ شوني مهم او بالقوه بدلونونو ته بیا کتنه کوي.

<sup>۱</sup> په لومړي جدول کې، د لګښتونو کچه پر دې انګیرني ولاړه ده، چې په پاریس کې د افغانستان د ملي پرمختیایي تگلاري د کنفرانس په ترڅ کې به مرسته کړل شوي پيسې د افغانستان د دولت په واک کې ورکړل شي. د لوي اقتصاد چوکاټ، چې دا محال د افغانستان د ملي پرمختیایي تگلاري څخه ملاتړ کوي، د تمویل کونکو سرچینو زیاتیدونکي مرستې په غاړه نه اخلې، ځکه نو د لومړي لیسر جدول سره هېڅ سمون نلري. وروسته له دغه کنفرانس، د لوي اقتصاد چوکاټ او د افغانستان د ملي پرمختیایي تگلاري مالي لګښتونه به د نړيوالي مرستې د اصلي کچې د ښودلو لپاره تجدید کړای شي.

په لنډ مهال کې، به دولت د خصوصي سکتور د پراختیا او ګمارني د ودي لپاره، د بنسټونو، کرهني او د کلیو د پراختیا د سکتورونو د ځانګړي ارزښت په ګوته کولو لپاره خپل د عامه لګښت پر پروګرامونو تمرکز وکړي. د افغانستان د ملي پرمختیايي تګلارې په اوږدو کې به، دولت په دوامداره توګه خپل سرچیني پر ښوونې او روزنې، حکومت کولو، روغتیا او ټولنیز خونديتوبونو ولګوي. دولت هوډ لري، ترڅو خپل سرچیني په بسیا اندازې د اقتصادي واکمنتیا د ځواکمنولو او د خصوصي سکتور د پراختیا لپاره د وړ چاپیریال د چمتو کولو د سمون مهمو لومړیتوبونو ته ځانګړي کړي.

### د افغانستان د ملي پرمختیايي تګلارې د سکتورونو د بېي ټاکل او لومړیتوب ورکونه

د افغانستان په ملي پرمختیايي تګلارې کې شامل د پروژو او پروګرامونو بشپړه بیه تر دې مهاله بشپړه شوی نده. د افغانستان د ملي پرمختیايي تګلارې د چمتو کولو په پړاو کې، دا خبره څرګنده شوی ده چې، په ډیرو سکتورونو کې، نه یوازې د بېي معلومات، بلکه د پانګې اچونې تفصیلي پلانونه په لاس کې نه وو. برسیره پر دې، بشپړه بیه معلومول تر هغه مهاله شونې نه وه، تر هغو چې د لومړیتوب وړ سکتوري موخې، د مهمو سکتوري پایلو د بېي د ټاکلو د اساس په توګه تشخیص شوی نه وی. ځکه نو، دا پریکړه وشوه، ترڅو د هغو درې سکتورونو، چې نسبتاً لوړ بنسټیز ظرفیت ولري، په لومړي پړاو کې بیه وټاکل شي. هغه سکتورونه چې د ازمینښتي بېي ټاکلو لپاره غوره شول هغه، روغتیا، ښوونه او روزنه، او سپړکون (د ټرانسپورټ د سکتور یو فرعي سکتور) وو. د مالي وزارت د اړوندو وزارتونو سره په نیغه توګه د کار کولو له لارې او په دغه تګلارو کې د ولایتي پرمختیايي پلانونو په شاملولو، د بېي د ټاکلو د دغه پروسې مشري په غاړه لري. د لومړیتوب وړ راتلونکي ګروپ (امنیت، ټولنیز خونديتوبونه او د بنسټونو د سکتورونو پاتې برخو) د بېي د ټاکلو کار لا د پنخوا څخه پیل شوی دی. تمه کېږي، ترڅو د دغه سکتورونو د بېي ټاکل د ۲۰۰۸ زېږدیز کال تر اوړي بشپړ شي.

### د افغانستان د ملي پرمختیايي تګلارې د پلي کولو لپاره تمه شوي مرستي

په راتلونکو پنځو کلونو کې د افغانستان د ملي پرمختیايي تګلارې ټول ټال بیه، د ۵۰،۱ میلیارد ډالرو په شاوخوا کې اټکل شوی ده. د دې مجموعی څخه به، افغانستان ۶،۸ میلیارد ډالره ورکړي، او تمه کېږي چې پاتې ۴۳،۲ میلیارد ډالره به د بهرنۍ مرستي څخه تر لاسه شي. دغه اټکل شوي ۵۰،۱ میلیارد ډالره، د دولت د اصلي بودجې له لارې د مرستو په لګولو کې یو د پام وړ زیاتوالی ګڼل کېږي. خو بیا هم، که چېرې پیسې په دوامداره توګه د دولت د بودجې څخه بهر ولګول شي، دا کار به د عمومي لګښتونو د لا زیاتوالي لامل وګرځي، چې په دې توګه، په پنځو راتلونکو کلونو کې د افغانستان د ملي پرمختیايي تګلارې د بریالۍ پلي کولو لپاره، لازمو مرستو ته اړتیا د کچې د زیاتوالي لامل ګرځي.

د افغانستان د ملي پرمختیايي تګلارې په اوږدو کې به هیواد په دوامداره توګه پر بهرنۍ مرستي متکی وي. د دولت منځ مهاله موخه دا ده، ترڅو پر بهرنۍ مرستو اتکا کمه شي، او د کورنی عایداتو د زیاتولو له لارې ثبات، ښه والی ومومي. په دې ډول، دولت داسې سیاستونه تر لاس لاندې نیولي، ترڅو د هیواد د اقتصادي فعالیتونو د ځواکمنتیا او د عوایدو د راټولولو د سمون لامل شي. په دې ترڅ کې، دولت خپل نړیوال ملګري هڅوي، ترڅو د افغانستان د ملي پرمختیايي تګلارې د موخو او لومړیتوبونو د ملاتړ (حمایې) لپاره، څو کلني ژمني وکړي. دا کار به د مرستو د راتګ وړاندوینه ښه کړي، او د حکومت سره به د لګښتونو د ښه پلانونو او په منځ مهال کې به په اغیزمه توګه د لومړیتوبونو د اداره کولو په ترڅ کې مرسته وکړي.

### ح. د مرستو اغیزمنتیا

د مرستو په اغیزمنتیا کې د پام وړ سمون د راوستلو پرته، افغانستان به په ملي پرمختیايي تګلارې کې د ټاکل شویو موخو په لاس ته راوړو ونه توانېږي، که څه هم په مرستو کې ستر زیاتوالی راشي. دولت ژمن دی، ترڅو د نړیوال پرمختیايي مرستي څخه تر ټولو زیاته ګټه تر لاسه شي. د افغانستان ملي پرمختیايي تګلاره به، خپل د پلي کونکي، څارونکي او ارزونکي چوکاټ په ترڅ کې، د مرستو اغیزمنتیا په لویه سطحې آسانه کړي. دولت د مرستو د اغیزمنتیا لپاره د پاریس د اعلامیې او د افغانستان د نړیوالو ژمنو سره په سمون کې د مرستو د اغیزمنتیا یوه تګلاره چمتو کړي.

د دولت د مرستو د اغیزمنتیا تگلاري یو مهم لومړیتوب دا دی، ترڅو مرسته کوونکي (ډونران) دي ته و هڅوي، ترڅو خپل د مرستو یوه لویه برخه د دولت د اصلي بودجې له لاري ولگوي. داسې قوي بیلگې شته چې، هغه مرستې چې د ملي بودجې له لاري لېږدول کېږي، سترې اغیزې او لږ لگښت لري. په بدل کې، دولت ژمنه کوي، ترڅو خپل عامه مالي اداره، تدارکات او د عامه سکتور ټول نور سیستمونه، د وړتیا د جلبولو او مالي څارني لپاره لازيات څواکمني کړي.

د دولت د مرستو د اغیزمنتیا تگلاره پر لاندینيو اصولو او د لومړیتوب پر سیاستونو ولاړه ده:

- **افغاني څښتنوب:** د افغانستان د ملي پرمختیایي تگلاري د جوړولو له لاري، دولت په څرگنده توګه هغه لومړیتوبونه چې د افغانستان د پرمختیایي موخو د لاس ته راوړو لپاره اړین دي، شرح کوي.
- **د نړيوالو مرستو سمون، د هغو افغاني لومړیتوبونو سره چې د افغانستان په ملي پرمختیایي تگلاري کې بیان شوي دي:** د افغانستان نړيوال ملګري کولای شي، واضح شويو سکتوري مالي لګښتونو او د پروګرامونو لومړیتوبونو ته د درناوي کولو د لازيات انطباق له لاري، د مرستو د اغیزمنتیا په اړوند مرسته وکړي، پداسې حال کې چې همږغیتوب د معلوماتو د پراخه شریکولو او د پالیسیو په اړوند د بحثونو — هم په افقي توګه (د تمویل کوونکو سرچینو او دولتي ادارو تر منځ) او هم په عمودي توګه (د ولایتي بیا رغاونې د تیمونو او سیمه ایزه ادارو تر منځ) له لاري سمون مومي.
- **همږغیتوب:** د مرستو اغیزمنتیا به د مرستو د راتګ او ښه وړاندوینې په اړوند د سمون موندلو معلوماتو؛ د راکړې ورکړې د لوړې بیې او د تمویلولو د برابرې میکانیزمونو؛ د بنسټونو او دولتي ادارو تر منځ د ښه همږغیتوب؛ او د تخنیکي مرستو د ادارې د څواکمنولو څخه ګټه واخلي.
- **پایلو ته رسیدل:** دولت ژمن دی ترڅو داسې سیاستونه تعقیب کړي، چې موخه یې: د سپیڅلتوب (شفافیت) زیاتوالی او د دولت د مرستو د جلبولو وړتیا؛ د عامه مالي ادارې سمون؛ د اداري فساد لږول؛ او د فعالیتونو او ساتنې او پاملرنې د لګښتونو د پایښت (دوام) یقیني کول.
- **دوه اړخیزه حساب ورکونه او ګډون:** مشترکه موخو او لید ته در رسیدو لپاره، به دولت په دوامداره توګه د پاریس د تړون په څارنیزه سروې او د مالي ادارې د کړنو څخه څارني کي، د دوه اړخیزه حساب ورکونې د ډاډمنتیا د یوې وسیلې په توګه، د مرستو د اغیزمنتیا په اړوند د پرمختګ په پروسې کې ګډون وکړي.

## ط. د پلي کولو چوکاټ

ملي بودجه د افغانستان د ملي پرمختیایي تگلاري اصلي تطبیقي ذریعه ده، او ټول اړوند وزارتونه به خپل پروګرامونه او پروژې د افغانستان د ملي پرمختیایي تگلاري د سکټوري تگلارو سره په سمون کې چمتو او تنظیم کړي. د دغو سکټوري پروګرامونو او پروژو بیه به بیا وروسته وټاکل شي، او د منځ مهاله بودجې د مالي لګښت د منعکسولو لپاره به پرله پسې والی ورکړل شي او له سره به لومړیتوب ورته ورکړل شي. دغه تطبیقي کاري چوکاټ، د افغانستان د ملي پرمختیایي تگلاري لپاره د د ملي بودجې د اجراء، قانوني آجندا او پروګرام د وړاندې کولو لپاره یو منسجم طریقه ده. دغه طریقه به همداراز، د نړيوالې ټولنی څخه وغواړي، ترڅو خپلې مرستې د افغانستان د ملي پرمختیایي تگلاري د لومړیتوبونو سره تنظیم کړي. د دي پر بنسټ، د افغانستان د ملي پرمختیایي تگلاري د عامه پانګې اچونې پروګرامونه به چمتو کړل شي، ترڅو په منځ مهاله مالي کار چوکاټ او بودجې کې د افغانستان د ملي پرمختیایي تگلاري بشپړه ورګډول یقیني کړل شي.

د کنټرول او تفتیش د ادارې ونډه به د وزارتونو د لګښتونو د فعالیتونو د څارني لپاره پیاوړی کړل شي. که څه هم، د دغې ادارې اوسنی ظرفیت (وړتیا) ته په پام سره، د مالي وزارت به په لنډ مهال کې دغه دنده په غاړه ولري. کابینه به، د افغانستان د ملي پرمختیایي تگلاري د څار د کمیټې له لاري، د افغانستان د ملي پرمختیایي تگلاري د پلي کیدو د عمومي پروسې همږغې او سرپرستي وکړي. سره له دي، اړوند وزارتونه او نورې دولتي ادارې به د پلي کیدو اصلي دنده په غاړه ولري. د مالي وزارت به د دي خبرې د ډاډمنولو دنده په غاړه ولري چې، د اړوندو وزارتونو د پروګرامونو او پروژو بیه وټاکل شي، دغه پروژې او پروګرامونه ترتیب کړل شي، او په منځ مهاله مالي کاري چوکاټ او ملي بودجې کې ګډ کړل

شي. د همېځې او څارني ګډه بورډ، د افغانستان د دولت او نړيوالي ټولني لورې ميکانيزم دی، چې د افغانستان د ملي پرمختيايي تګلارې او د افغانستان د تړون ليک د همېځې او څارني دنده په غاړه لري. د دولت او مرستندويه ټولني مشترک بنسټونه (نهادونه)، لکه مشورتي او کاري جرګه ګۍ به په دوامداره توګه، د مرستو د همېځې د سمون، د پلي کولو او پاليسي لپاره د بحثونو د مجتمع په حيث کار وکړي، ډاډه به تر لاسه کړي چې د مرستندويو پروګرامونه د افغانستان د ملي پرمختيايي تګلارې د لومړيتوبونو سره په سمون کې دي.

## ي. څارنه، ارزونه او رپوټ ورکونه

د افغانستان د ملي پرمختيايي تګلارې د څارني، ارزوني او رپوټ ورکوني پروسه به د تطبيقي کاري چوکاټ يو نه بيليدونکې برخه وي. د افغانستان ملي پرمختيايي تګلارې په څرګنده توګه موخي، نظرونه، پايلې، لاسته راوړنې، او اغيزمن شاخصونه طرح کړي. سره له دې، د کمزوري احصايوي ظرفيت (ورپټا) له امله، د يو لړ مهمو پراختيايي او د بي وزلي د شاخصونو لپاره د معلوماتو بنسټ (بيس لاین) تر اوسه ندي ټاکل شوی. مهمه به وي ترڅو د څارني او سرپرستي د دوو درجو تر منځ توپير وشي: د افغانستان د ملي پرمختيايي تګلارې د پلي کيدو څخه د څارني تفصيلي پروګرام او يا هم، نظر او لاسته راوړنه؛ او پايلې او لاسته راوړنې او په لوړه سطحې اثر درلودونکي دولتي نهادونه (څارنيزه کمېټه او کابيه) او د څارني او همېځې ګډه بورډ، ترڅو ډاډ تر لاسه کړي چې د افغانستان د ملي پرمختيايي تګلارې استراتيژيک لومړيتوبونه د پلي کيدو په حال کې دي.

د څارني او همېځې ګډه بورډ به د تګلارې ارزونه او تحليلي پاليسي چمتو، د افغانستان د ملي پرمختيايي تګلارې او د افغانستان د تړون ليک د معيارونو د عمومي پلي کيدو په هکله به د همېځې او څارني ګډه بورډ ته د څارني او ارزوني رپوټ وړاندي کړي. د هيواد د ملي پرمختيايي تګلارې د پرمختګ کلني رپوټ به د نړيوال بانک او نړيوال وجهي صندوق بورډونو ته، د افغانستان فعاليتونه "د پای ټکي" ته د رسيدو لپاره، د تر ټولو زياتو پوره وړو هيوادونو پروګرام ته وړاندي شي. د ارزوني او پرمختګ د کلني رپوټ پر بنسټو په هرو دوو کلنو کې به د افغانستان د ملي پرمختيايي تګلارې د بي وزلي د له منځه وړولو تګلارې بشپړ تجديد شوي نقل، به د بورډ په ګډون چمتو، او د پروګرامونو او معيارونو اغيزي به و ارزوي. دغه تجديد شوی اسناد به په عامو خلکو کې وويشل شي او دولت ته به د دې موقع په لاس ورکړی، ترڅو د مطلوبو پايلو د لاس ته راوړلو لپاره سياستونه چمتو کړي. د دولتي لګښتونو ارزونه به هم وشي، او د بودجې د دوران سره په سمون کې به، سکټوري څارنه او رپوټ ورکونه به په ربعواره توګه ترسره شي.

د څارني او رپوټ ورکوني مرکزي سيستم به د اقتصاد د وزارت او د څارني او همېځې د ګډه بورډ د دارالانشاء لخوا په ګډه جوړ کړل شي. دغه سيستم او د احصايي مرکزي اداره به د معلوماتو د راټولولو او څارني د يوه منسجم سيستم برخي وي. د احصايي مرکزي اداره به د سروې ګانو په ګډون د ګڼو لارو له لارې معلوماتونه راغونډ کړي. د څارني او رپوټ ورکوني دغه مرکزي سيستم به د احصايي د مرکزي ادارې لخوا وړاندي شوي معلومات را غونډ کړي؛ د اړوندو وزارتونو رپوټ ورکونه او د بودجې د څارني دنده په غاړه اخيستی؛ د څارني ګڼې پروسې تسهيل کړي؛ او په پای کې دغه معلومات خپاره او وويشي. د احصايي مرکزي اداره به د څارني او رپوټ ورکوني مرکزي سيستم د معلومات ورکونکي په حيث، د ملي احصايو د لومړني او دوهمې اصلي چمتو کونکي په حيث پاتي شي. د دغې ادارې وړتيا به پياوړې کړي شي، ترڅو په لوړه سطحه د شاخصونو په اړوند د معلوماتو او ارقامو د جذبولو او په بنسټه سطحې اغيزي څرګندي کړي شي. د دغې کاري چوکاټ لپاره يو تر ټولو مهمه وسيله، د خطر او خوږمنتيا د ملي ارزوني کورنۍ سروې ده، د کوم څخه چې دغه اوسنی د بي وزلي د کورني وړاندوينې محاسبه شوي دي. د خطر او خوږمنتيا د ملي ارزوني ونډه به لا زيات پراختيا ومومي، ترڅو وکولاي شي د افغانستان د ملي پرمختيايي تګلارې د پلي کيدو اغيزي په ښه توګه څرګنده کړي.

اړوند وزارتونه به په دوامداره توګه د سکټوري معلوماتو د راټولولو کار ته دوام ورکړي، ترڅو د افغانستان د ملي پرمختيايي تګلارې له لارې د ملي لګښتونو د پايلو او لاسته راوړنو څارنه وکړي. اړوند وزارتونه به همدا راز خپل ولايتي رياستونه پياوړې کړي، ترڅو په ولايتي سطح د پرمختګ د څارني لپاره د شاخصونو په اړوند د تفکيک سره معلومات را غونډ کړي. د بودجې د څارني سيستم، د افغانستان د مالي ادارې معلوماتي سيستم،

چي د مالي د وزارت لخوا اداره كيږي، به د منځ مهاله مالي كاري چوكاټ سره په سمون كې، د كورنيو او بهرنيو لگښتونو په اړوند معلومات برابر كړي.

خپلواك څارنه به د څارني او رپوټ وركوني د عمومي سيستم يوه مهمه برخه وي. مدني ټولنه، غير حكومتي موسسي او رسني به د افغانستان د ملي پرمختيايي تگلاري د بهرنيو څارونكو په توگه يو ارزښتناكه رول ولوبوي. د افغانستان د ملي پرمختيايي تگلاري پلي كول، څارنه، او ارزونه به د دغو ملگرو، ولايتي استازو، او نړيوالي ټولني په مشورو ترسره شي.

د نړيواله مالي بنسټونو (نهادونو)، نړيوالي ټولني او د ملگرو ملتونو د ادارو ونډه به په دوامداره توگه دغو مواردو ته په پام سره ارزښت ولري: (الف) پرمختيايي تحليل او ارزونه؛ (ب) د مهمو معلوماتو پوښښ او وختي معياد؛ (ج) د اوسنيو سرچينو مستندول؛ او، (د) د بهرني مرستي د اوسني كچي په اړوند د معلوماتو چمتو كول او په منځ مهال كې د مرستو د كچي وړاندوينه.

## ك. پايلي

كه څه هم په تېرو شپږو كلنو كې، د پام وړ لاسته راوړني لاس ته راغلي، افغانستان او نړيوالي ټولني، د هيواد د وړانيو كچه، د بيا رغاونې لپاره پكار وخت او لگښت، له واقعته كم اټكل كړي وو. تر دې مهاله چي كوم پرمختگونه شوي، د نويو خنډونو د چټكي ودي او د خلكو د لوړو نمو سره، د گواښ سره مخ وي.

پر خپلو پښتو درېدونكي نوي افغانستان كې د ډيموكراسي ساتنه، يوه سوکاله افغانستان ته اړتيا لري، چيري چي د بي وزلي له منځه وړل او اقتصادي وده، يوځاي سره واقع شي. د دغه كال شونتيا د مخكښه خصوصي سكتور سرچينو ته اړتيا لري، چي په بنسټيزه توگه د فزيكي، تجارتي او قانوني زيربنا پر چمتو كولو متمرکز وي او د پرمختيا څخه لاس ته راغلي گټه پر ټولو وگړو وويشي. په عين حال كې، اقتصادي وده او د بي وزلي د كچي ټيټول به د سولي اړ امنيت پرته شوني نه وي. په ولايتونو، ټولنو او ټول هيواد كې د سولي ټينگښت د دولت د بنسټيزه ظرفيتونو د بيا جوړونې سره تړلي، زموږ د ملي ليد د پوره كيدو لپاره اساسي شرطونه دي.

د افغانستان دولت، د افغانستان د ملي پرمختيايي تگلاري په ترڅ كې د افغانستان په تړون ليك او د افغانستان په پرمختيايي موخو كې درج، د ټولو معيارونو او موخو په لاس ته راوړو په ټينگه ژمن دي. دغه ژمنې دا دي: (الف) د ملي ثبات حصول؛ (ب) د قانون د واکمنتيا، د ډيموكراسي د پروسي او انساني حقونو پياوړتيا؛ او (ج) د عامه خدمتونو د وړاندې كولو سمون او د دولت حساب وركونه. دغه ژمنې همدا راز پر هغو هڅو ولاړې دي چي، بي وزلي لږه كړي، د خصوصي سكتور له لاري د اقتصادي ودي په ترڅ كې دوامداره پرمختيا ډاډمنه كړي، او د بشري پراختيا شاخصونو ته سمون وركړي. برسیره پردې، د پراختيا په ټولو اړخونو كې د پرمختگ چټكتيا، په يو لړ مهمو سكتورونو لكه، كرهنه، انرژي، اوبه لگونه او ښوونې او روزنې كې لا زياتي پانگې اچونې ته اړتيا لري.

د هغو مشورو وروسته چي د زرگونو افغانانو او نړيوالو ملگرو سره ترسره شوي، د افغانستان ملي پرمختيايي تگلاره داسي چمتو شوي، ترڅو په ترڅ كې بي هغه لومړيتوبونه چي په دغې تگلاري كې په گوته شوي، د هغو ننګونو او گواښونو سره سمون ولري چي هيواد دا مهال ورسره مخ دي. په دغه هڅو او هاند كې، زموږ برياليتوب، د افغانستان د نړيوالو ملگرو دوامداره، شديد، او نښتي ملاتړ ته اړتيا لري. په همدې اړه، په افغاني مشرۍ، د افغانستان د ملي پرمختيايي تگلاري د آجندا اغيزمن پلي كولو لپاره د مرستو اغيزمنتيا اړين گڼل كيږي، په ځانگړي توگه، د افغانستان د ملي پرمختيايي تگلاري د لومړيتوبونو سره د دغو مرستو په سمون وركولو او د افغانستان د اصلي بودجي له لاري د سرچينو په ليردولو سره.

د افغانستان ملي پرمختيايي تگلاري، د يوې ملي تگلاري په توگه، يوه داسي منسجم طريقه (طرز العمل) خپل كړي، چي په ترڅ كې بي د هيواد د سوکالي، امن، ښه حكومت كولو او ثبات مشرکو موخو ته په پام سره، د دغه موخو بريالي پلي كول ډاډمن كړل شي. لكه څنگه چي موږ د افغانستان د تړون ليك د موخو د پلي كولو په لور گام ردو، ترڅو د عامو افغانانو په ژوندانه كې يو اغيزمن بدلون منځ ته راشي، دا كار، د نړيوالي

ټولني يو قوي او دوامداره، مالي او سياسي ژمنی ته اړتيا لري. تر ټولو مهمه دا چي، دغه منسجم (واحد) هڅه به د دولت، خصوصي سکتور، مدني ټولنی، نړيوالی ټولنی او ټولو افغانانو بشپړی همکارۍ او ورگډو ته اړتيا ولري.

**يو د بل په مرسته به مونږ پدی توانیږو چی خپل لید د افغانستان د خلکو لپاره په حقیقت بدل کړو!**





د افغانستان اسلامي جمهوریت

د افغانستان د ملي پرمختیایي تگلارې دارالانشاء  
د گلخاني ماتې، عظمی صدارت  
کابل افغانستان

[www.ands.gov.af](http://www.ands.gov.af)